ନବମ ଅଧ୍ୟାୟ

ପତ୍ର ଓ ଦରଖାୟ ଲିଖନ

୯.୧: ଏବେ ଆମେ ପ୍ରଯୁକ୍ତି ବିଦ୍ୟା ଓ ବିଜ୍ଞାନ ପ୍ରସ୍ତୁତ କାରିଗରୀ କୌଶଳର ଜ୍ଞାନଯୁଗରେ ବଞ୍ଚୁଛୁ । ଏ ଯୁଗରେ ଆମେ ପରସ୍ପର ମଧ୍ୟରେ ଭାବ ବିନିମୟ ପାଇଁ ଯେତେଗୁଡ଼ିଏ ମାଧ୍ୟମର ସାହାଯ୍ୟ ନେଉଛେ, ତାହା ମଧ୍ୟରେ ଦୂରଭାଷ, ଭ୍ରାମ୍ୟମାଣ ଦୂରଭାଷ ବା ମୋବାଇଲ, ବୈଦ୍ୟୁତିକ ତଥା କମ୍ପ୍ୟୁଟର ପ୍ରସ୍ତୁତ ପତ୍ର ପ୍ରେରଣ ପଦ୍ଧତି ବା ଇ-ମେଲ ଓ ଆନ୍ତର୍ଜାତିକ ବାର୍ତ୍ତା ପ୍ରେରଣ ଉପାୟ (ଇଣ୍ଟରନେଟ) ଇତ୍ୟାଦି ଉଲ୍ଲେଖସୋଗ୍ୟ ।

ମାନବ ସଭ୍ୟତା ବିକାଶର ବହୁ ପ୍ରାଚୀନ କାଳରୁ ବାର୍ତ୍ତା ପ୍ରେରଣର ମୁଖ୍ୟ ମାଧ୍ୟମ ରୂପେ ପତ୍ରଲିଖନକୁ ଗୁରୁତ୍ୱ ଦିଆଯାଇଆସିଛି । ଯେବେଠୁ ମଣିଷ ଦୂତ ଦ୍ୱାରା ବାର୍ତ୍ତା ପ୍ରେରଣ ବ୍ୟବସ୍ଥାକୁ ଛାଡ଼ି ଭୂର୍କପତ୍ର, ତାଳପତ୍ର ଓ କାଗଜ ମାଧ୍ୟମରେ ନିଜର ସମ୍ୟାଦକୁ ଅନ୍ୟ ନିକଟରେ ପହଞ୍ଚାଇବାକୁ ଚାହିଁଲା, ସେବେଠାରୁ ପତ୍ରଲିଖନକୁ ସେ ଆପଣେଇ ନେଲା । ବ୍ୟକ୍ତିଗତ ଭାବରେ, ସମୂହ ଭାବରେ, ରାଜକାର୍ଯ୍ୟ ନିମନ୍ତେ ଓ ଗୋପନୀୟ ଭାବ ପ୍ରକାଶ ଉଦ୍ଦେଶ୍ୟରେ ପତ୍ର ଲେଖିବା ଏକ ଏକ କୌଶଳ ରୂପେ ଗୃହୀତ ହେଲା । ରାଜକୀୟ ଘୋଷଣା ଓ ନିର୍ଦ୍ଦେଶନାମାକୁ ଲେଖିବା ପାଇଁ ଲିଖନକାର ପଦବୀ ସୃଷ୍ଟି ହେଲା । କ୍ରମଶଃ ବ୍ୟକ୍ତି ବ୍ୟକ୍ତି ମଧ୍ୟରେ ପତ୍ରର ଆଦାନପ୍ରଦାନ ବି ବଢ଼ିଲା ।

ସଂକ୍ଷେପରେ, ବିଶେଷ ସୂଚନା ତଥା ବର୍ତ୍ତନା କ୍ରମରେ ସର୍ବାଙ୍ଗ ସୁନ୍ଦର, ସରଳ ଭଙ୍ଗୀରେ ପତ୍ରଟିଏ ଲେଖିବାକୁ ଏକ କଳା ଭାବରେ ଆଦର ମିଳିଲା ।

ସାଧାରଣତଃ ଭାବ ବିନିମୟ ପାଇଁ ଲିଖିତ ବାର୍ତ୍ତାକୁ 'ପତ୍ର' କୁହାଯାଏ । ପତ୍ରର ଅର୍ଥ— ପ୍ରେରିତ ସମ୍ଭାଦ ବା ବାଣୀ । ଏହା ସନ୍ଦେଶ ଭାବରେ ଲେଖାଯାଇ ଅନ୍ୟ ପାଖକୁ ପଠାଯାଏ । ଆମ ଭାଷାରେ ଚିଠି, ଚିଟାଉ, ଭାଷା, ଖବର, ସ୍ମାରକୀ, ସମାଚାର, ବାର୍ତ୍ତା ଓ ସନ୍ଦେଶ ଇତ୍ୟାଦି ଶବ୍ଦ ପତ୍ର ଅର୍ଥରେ ବ୍ୟବହାର କରାଯାଏ । ଜଣେ ଅନ୍ୟ କଣଙ୍କ ଉଦ୍ଦେଶ୍ୟରେ କିଛିନା କିଛି ବାର୍ତ୍ତା ଲେଖି ପ୍ରେରଣ କରିବା ପରେ ତାହା 'ପତ୍ର' ହୁଏ । ପ୍ରାପକ ବା ଯାହାଙ୍କ ଉଦ୍ଦେଶ୍ୟରେ ବାର୍ତ୍ତା ପ୍ରେରଣ କରାଯିବା ଆବଶ୍ୟକ, ତାଙ୍କୁ ନିକଟରେ ନପାଇ, ନଦେଖି, ନଭେଟି ନକହିପାରିବା କାରଣରୁ ବାର୍ତ୍ତାପ୍ରେରକ ପତ୍ରଲିଖନକୁ ଉଚିତ ମାଧ୍ୟମ ଭାବିଥାନ୍ତି । ଏଥିପାଇଁ ପତ୍ରଲିଖନ ବ୍ୟବସ୍ଥାକୁ ସର୍ବପ୍ରାଚୀନ ଓ ସର୍ବକାଳୀନ ଭାବ ବିନିମୟର ମାଧ୍ୟମ ରୂପେ ଗ୍ରହଣ କରାଯାଇଥାଏ ।

ପତ୍ର ଲେଖିବା ଏକ କଳା । ସମୟେ ଭଲ ଭାବରେ ବିଷୟକୁ ସଜାଇ ପତ୍ରଟିଏ ଲେଖିପାରଡି ନାହିଁ । ସବୁଲୋକଙ୍କୁ ସବୁ ବିଷୟରେ ଏକ ପ୍ରକାର ଡଙ୍ଗରେ ପତ୍ର ଲେଖାଯାଏ ନାହିଁ । ପିତା, ମାତା, ମାମୁ, ମାଈଁ, ନାନୀ, ଭାଇ, ଭାଉକ, ବନ୍ଧୁ, ଗୁରୁ, ଶ୍ରଦ୍ଧାଶୀଳ ଓ ସମ୍ମାନନୀୟ ବ୍ୟକ୍ତି, ପତ୍ର-ପତ୍ରିକାର ସଂପାଦକ, ଡାକ୍ତର, ପ୍ରାଶାସନିକ ଅଧିକାରୀ, ବନ୍ଧୁବାନ୍ଧବ ଭେଦରେ ଦିଆଯାଉଥିବା ପତ୍ରର ଆକାର, ପ୍ରକାର ଓ ବିଷୟବସ୍ତୁ ଅଲଗା ଅଲଗା ହୋଇଥାଏ ।

କାହା ପାଖକୁ କିପରି ପତ୍ର ଲେଖିବାକୁ ହେବ ଓ ଲେଖିବାକୁ ଥିବା ବିଷୟକୁ କେମିତି ରୁଚିକର, ସୁଖବୋଧ୍ୟ ଓ ହୃଦୟଗ୍ରାହୀ କରି ଲେଖାଯିବ; ତାହା ଜାଣିବା ଦରକାର । ଏଥିପାଇଁ ପତ୍ରଲିଖନ ପ୍ରଣାଳୀ, ଉପାୟ, ପତ୍ରର ଭିନ୍ନ ଭିନ୍ନ ପ୍ରକାର ଓ ଭିନ୍ନଭିନ୍ନ ପତ୍ରର ବିଶେଷତ୍ୱ ବିଷୟରେ କ୍ରମଶଃ ବିଚାର କରିବା ।

୯.୨ : ପତ୍ରର ପ୍ରକାରଭେଦ

ଆମେ ବ୍ୟବହାର କରିଆସୁଥିବା ବା ପରସ୍ପୁର ମଧ୍ୟରେ ଆଦାନପ୍ରଦାନ କରୁଥିବା ପତ୍ର ଅନେକ ପ୍ରକାରର । ସେଥିମଧ୍ୟରୁ ସାଧାରଣତଃ ଚାରୋଟି ଉପରେ ଗୁରୁତ୍ୱ ଦିଆଯାଇଥାଏ । ଏହି ଚାରୋଟି ଶ୍ରେଣୀର ପତ୍ର ହେଉଛି— ବ୍ୟକ୍ତିଗତ ପତ୍ର, ସରକାରୀ ପତ୍ର, କାରବାରୀ ବା ବ୍ୟାବସାୟିକ ପତ୍ର ଓ ନିମନ୍ତ୍ରଣ ପତ୍ର ।

୯.୨.୧ : ବ୍ୟକ୍ତିଗତ ପତ୍ର ବା ଘରୋଇ ପତ୍ର

ପ୍ରତ୍ୟେକ ମଣିଷ ଦୁଇ ଶ୍ରେଣୀର ଜୀବନ ବଞ୍ଚଥାଏ— ଗୋଟିଏ ବ୍ୟକ୍ତିଗତ ବା ନିଜସ୍ୱ ଓ ଅନ୍ୟଟି ସାମାଜିକ ବା ସାମୂହିକ । ପାରିବାରିକ ଓ ସାମାଜିକ ଜୀବନରେ ବାପା, ମାଆ, ଭାଇ, ବନ୍ଧୁ, ଭଉଣୀ, ମାଉସୀ, ମାମୁ, କକା, ଦାଦା, ଖୁଡ଼ୀ, ଶିକ୍ଷକ, ସହପାଠୀ— ଇତ୍ୟାଦି ଆତ୍ନୀୟ ସ୍ୱଳନ ବା ଆପଣାର ପ୍ରିୟଜନ ପାଖକୁ ଲେଖାଯାଉଥିବା ପତ୍ରକୁ ବ୍ୟକ୍ତିଗତ ପତ୍ର ବା ଘରୋଇ ପତ୍ର କୁହାଯାଏ । ଏଥିରେ ପତ୍ରଲେଖକ ପତ୍ରପ୍ରାପକଙ୍କ ନିକଟକୁ ବ୍ୟକ୍ତିଗତ ଦୁଃଖ, ସୁଖ, ସଫଳତା, ବିଫଳତା, କ୍ରୋଧ, ସ୍ନେହ, ପ୍ରେରଣା, ଶୁଭେଚ୍ଛା, ମମତା, ସମ୍ମାନ, ପ୍ରଶଂସା, ଅଭିମାନ, ପରାମର୍ଶ ଓ ଭକ୍ତି ଇତ୍ୟାଦି ଭାବକୁ ପ୍ରକାଶ କରିଥାଏ ।

ବ୍ୟକ୍ତିଗତ ଜୀବନର ଅନୁଭୂତିକୁ ନେଇ ଦୂର ପ୍ରିୟଜନଙ୍କ ପାଖକୁ ଲିଖିତ ପତ୍ରକୁ '*ବ୍ୟକ୍ତିଗତ ପତ୍ର*' କୁହାଯାଏ ।

C.9.9:

ଏବେ କେତୋଟି ବ୍ୟକ୍ତିଗତ ପତ୍ରର ଉଦାହରଣ 'ନମୁନା ପତ୍ରଲିଖନ' ଭାବରେ ଦିଆଯାଉଛି । ସେଗୁଡ଼ିକୁ ପଢ଼ ଓ ଲକ୍ଷ୍ୟ କର ।

ନମୁନା-୧

ପରୀକ୍ଷାରେ ଭଲ କରିଥିବାରୁ ସାନଭାଇକୁ ଶ୍ରଦ୍ଧା ଓ ପ୍ରଶଂସା କରି ପତ୍ରଟିଏ ଲେଖ ।

ନୀଳକଣ୍ଡ ଛାତ୍ରାବାସ ତା. ୧୫–୦୩–୨୦୧୦

ସ୍ନେହର ମଳୟ,

ମୋର ଆଶୀର୍ବାଦ ନେବୁ । ବାପାବୋଉଙ୍କୁ ମୋର ଭୂମିଷ ପ୍ରଶାମ ଜଣାଇଦେବୁ । ଜେଜେମାଆ ଓ ଜେଜେବାପାଙ୍କୁ ମୋର ଭକ୍ତିପୂତ ପ୍ରଣାମ ଜଣାଇବୁ । ଆଶା, ସମସ୍ତେ କୁଶଳରେ ଥିବ ।

ଆଜି ତୋ ଚିଠିରୁ ଜାଣିଲି ତୁ ଏଥର ପରୀକ୍ଷାରେ ଗଣିତ, ଇଂରାଜୀ ଓ ସାହିତ୍ୟରେ ଭଲ କରିଛୁ । ମୁଁ ବୂଝେଇ ଦେଇଥିବା କୌଶଳ ତୋତେ ଆଶାଜନକ ସଫଳତା ଦେଇଛି, ଜାଣି ଖୁସି ହେଲି । ଆମ ପ୍ରଧାନଶିକ୍ଷକ ଏପରି କୌଶଳ ମୋତେ ବତାଇ ଦେଇଥିଲେ । ଖାଲି କୌଶଳ ଜାଣିଗଲେ ହୁଏ ନାହିଁ । ତାକୁ ପ୍ରୟୋଗ କରିବା ବଡ଼କଥା । ତୁ ପରିଶ୍ରମ କରି ଓ ପଡ଼ିବାର କୌଶଳକୁ ବ୍ୟବହାର କରି ଭଲ କରିଛୁ । ଏହା ତୋର ବାହାଦୂରୀ । କୌଣସି ପାଠ କଷ୍ଟକର ନୁହେଁ । ଆଗ୍ରହର ସହିତ ତାଙ୍କୁ ପଡ଼ିବା, ତା'ର ସୂତ୍ରକୁ ବୁଝି ବାରୟାର ଅଭ୍ୟାସ କରିବା ବଡ଼କଥା । ଅଭ୍ୟାସ ସମୟରେ ସ୍ଥିରମନା ହୋଇ ରହିବା ଅଧିକ ଜରୁରୀ । ଏସବୁ ତୁ କରୁନଥିଲୁ । ଏପରି କି ଶ୍ରେଣୀଗୃହରେ ପାଠପଢ଼ାବେଳେ ମଧ୍ୟ ଅନ୍ୟମନସ୍କ ରହୁଥିଲୁ । ଏ କୁସ୍କଭାବ ଛାଡ଼ି ପଡ଼ାରେ ଧ୍ୟାନ ଦେବାରୁ ସୁଫଳ ପାଇଲୁ । ପରୀକ୍ଷା ଫଳ ପ୍ରକାଶ ପାଇବା ପରେ ପୂର୍ବଥର ପରୀକ୍ଷାରେ କେତେ ନୟର ରଖିଥିଲୁ ଓ ଏଥର ଶତକଡ଼ା କେତେ ରଖିଲୁ । ତାକୁ ତୂଳନା କରି

ଦେଖିବୁ । ଏହା ଦ୍ୱାରା ତୁ ନିଜେ ଭବିଷ୍ୟତ ପରୀକ୍ଷା ପାଇଁ କିପରି ସମୟ ବିନିଯୋଗ କରିବୁ ନିଜେ ଜାଣିପାରିବୁ । ଗୋଟିଏ କଥା ମନେରଖିବୁ– 'ପରିଶ୍ରମର ଫଳ ବଡ଼ ମଧୁର' ।

ସମୟକୁ ପଢ଼ିବା, ଶୋଇବା, ଖାଇବା ଓ ବିଶ୍ରାମ ନେବା– ଏହି ଚାରୋଟି ଦିଗରୁ ଭାଗ ଭାଗ କରିଦେବୁ । ତୁ ଗତ ପରୀକ୍ଷାଠାରୁ ଅଧିକ ଭଲ କଲେ ତୋ' ପାଇଁ ଏକ ସୁନ୍ଦର ଉପହାର ପଠାଇବି । ତୋ'ର ମଙ୍ଗଳ କାମନା କରି ରହିଲି ।

> ॥ ଇତି ॥ ତୋର ଶୁଭାକାଛ୍ଲୀ ଭାଇ ିବନୟ

ଠିକଣା

ପ୍ରେରକ : ବିନୟ କୁମାର ଦାଶ ଦଶମ ଶ୍ରେଣୀ ପଞ୍ଚସଖା ଉଚ୍ଚ ମାଧ୍ୟମିକ ବିଦ୍ୟାଳୟ ବରିଶରଣ, ଜଗତ୍ସିଂହପୁର ପିନ ପ୍ରାପକ : ଟିକଟ ମଳୟ କୁମାର ଦାଶ ଅଷମ ଶ୍ରେଣୀ (କ-ବିଭାଗ) ସୟଲପୁର ଜିଲ୍ଲା ୟୁଲ ସୟଲପୁର

ନମୁନା-୨

ବିଦ୍ୟାଳୟ ଛାତ୍ରାବାସରେ କିପରି ଚଳୁଛ, ସେହି ବିଷୟରେ ବଡ଼ଭଉଣୀଙ୍କ ପାଖକୁ ଏକ ପତ୍ର ଲେଖ ।

ପଲ୍ଲିଶୀ ଛାତ୍ରାବାସ ତା. ୨୧-୦୧-୨୦୧୦

ମାନନୀୟା ଅପା,

ମୋର ନମସ୍କାର ଗ୍ରହଣ କରିବ । ବାପା, ବୋଉ ଓ ଜେଜେମାଆଙ୍କୁ ମୋର ପ୍ରଣାମ ଜଣାଇଦେବ । ତୂମ ଚିଠି ମୁଁ ଆଜି ସାହିତ୍ୟ ଶିକ୍ଷକଙ୍କଠାରୁ ପାଇଲି । ଛୁଟିହେବା ପରେ ଛାତ୍ରାବାସକୁ ଆସି ତୂମ ଚିଠିଟି ପଡ଼ିଲି ।

ପରେ ଡୁମେ ସମଷ୍ଟେ ମୋ ପାଇଁ ବ୍ୟଷ୍ଟ । ଛାଡ୍ରାବାସରେ ମୁଁ ନୂଆ । ଡୁମମାନଙ୍କର ଧାରଣା ପରେ ଯେମିଡି ଚଳୁଥିଲି ଏଠି ସେମିଡି ଚଳୁଥିବି । ଏଠି ସବୁ ଶୃଙ୍ଖଳିତ । ସକାଳୁ ଉଠି ପ୍ରଭାତ ପ୍ରାର୍ଥନା କରି ସମଷ୍ଟେ ପଢ଼ାରେ ବସିଯାଉଛୁ । ଗୃହପାଠ ସାରି ତା'ପରେ ସୂର୍ଯ୍ୟକିରଣ ପଡ଼ିବା ମାତ୍ରେ ସୂର୍ଯ୍ୟ ନମସ୍କାର କରୁଛୁ । ସକାଳ ୬ଟାରୁ ୯ଟା ଭିତରେ ନିଡିଦିନିଆ ଗାଧୁଆପାଧୁଆ ଆଦି କାର୍ଯ୍ୟ ସାରି ବିଦ୍ୟାଳୟକୁ ଯିବା ପାଇଁ ପ୍ରଷ୍ତୁତ ହେଉଛୁ । ୧୦ଟାରୁ ଅପରାହ୍ନ ୪ଟା ପର୍ଯ୍ୟନ୍ତ ବିଦ୍ୟାଳୟ ନିର୍ଯ୍ଣଣ୍ଟ ଅନୁସାରେ ଆମ ୟୁଲରେ ନିୟମିତ ପାଠପଢ଼ା ହୁଏ । ୟୁଲ ଛୁଟିହେବା ପରେ ଆମେ ଗୋଡ଼ହାତ ଧୋଇ ୟୁଲ ପୋଷାକ ବଦଳାଇ କିଛି ହାଲୁକା କଳଖିଆ ଖାଉ । ତା'ପରେ ବଗିତାକାମ, ଛାଡ୍ରାବାସ ସଫେଇ ସାରି ଖେଳିବାକୁ ଯାଉ । ସେଠୁ ଫେରି ପରିଷାର ହୋଇ ପ୍ରାର୍ଥନା କରୁ । ଆମ ଘରେ ଯେଉଁ ପ୍ରାର୍ଥନା ଗାଉଥିଲେ, ଏଠି ବି ସେହି ପ୍ରାର୍ଥନା 'ନମୋ ନିରଞ୍ଜନ' ଗାନ କରାଯାଉଛି । ପ୍ରାର୍ଥନା ସରିବା ପରେ ୟୁଲ, ଛାଡ୍ରାବାସ

ଓ ନିଜ ନିଜର ସୁବିଧା ଅସୁବିଧା ବିଷୟରେ ପ୍ରିଚାଳକ ଓ ଅନ୍ୟାନ୍ୟ ଗୁରୁଜୀ-ଗୁରୁମାଆଙ୍କ ସହିତ ଆଲୋଚନା କରୁ । ସନ୍ଧ୍ୟା ସାତଟାରୁ ଦଶଟା ପର୍ଯ୍ୟନ୍ତ ପୁଣି ପାଠପଢ଼ା । ୧୦ଟା ୩୦ ମିନିଟ୍ ମଧ୍ୟରେ ରାତ୍ରି ଭୋଜନ ସାରି ନିଜ ନିଜର ବାସନକୁସନ ଧୋଇ ୧୧ଟା ମଧ୍ୟରେ ଶୋଇଯାଉ । ତେଣୁ ଏଠାରେ ବିଶୃଙ୍ଗଳିତ ହେବାର ଉପାୟ ବି ନାହିଁ ।

ତୁମେ ଜାଣି ଖୁସିହେବ– ଛାତ୍ରାବାସ ନିୟମ ଅନୁସାରେ ପରଚର୍ଚ୍ଚୀ, ଅନ୍ୟକୁ ଅପମାନ କରିବା, ଅନ୍ୟକୁ ଅସୁବିଧାରେ ପକାଇବା, ମିଛ କହିବା, ଅନ୍ୟର ଜିନିଷକୁ ନେଇଯିବା– ଏ ପ୍ରକାର ଖରାପ କାର୍ଯ୍ୟର ଭାବନା କାହାରି ମନକୁ ଆସିନଥାଏ । ଏଠି ଆମେ ତଳଉପର ଶ୍ରେଣୀର ଛାତ୍ରଛାତ୍ରୀ ଓ ଶିକ୍ଷକମାନେ ଗୋଟିଏ ପରିବାର ଭଳି ରହିଛୁ । ମୁଁ ଏଠାରେ ଭଲରେ ଅଛି । ୟୁଲ ଓ ୟୁଲର ଛାତ୍ରାବାସ ମୋ ପାଇଁ ବେଶ୍ ସୁଖଦ ପ୍ରେରଣାର ମନ୍ଦିର ହୋଇପାରିଛି ।

ମଙ୍ଗଳମୟ ଭଗବାନଙ୍କ କୃପାରୁ ସମୟେ ଘରେ କୁଶଳରେ ଥିବ ।

॥ ଇତି ॥ ତୁମର ସାନଭାଇ କୁନା

ଟିକଟ

<u>ଠିକଣା</u>

ପ୍ରେରକ : ପ୍ରାପ୍ତି : ସରୋଜ କୃମାର ନାୟକ ପଲ୍ଲିଶୀ ଛାତ୍ରାବାସ ଗ୍ରାମ/ଡାକ : ଶ୍ରୀପାଲି ଗଡ଼-ମାଣିକେଶ୍ୱରୀ ଉଚ୍ଚ ବିଦ୍ୟାଳୟ ଜିଲ୍ଲା : ସୁନ୍ଦରଗଡ଼ ସୁନ୍ଦରଗଡ଼ ପିନ୍

ନମୁନା-୩

ତୁମେ ଦେଖିଥିବା ଏକ ପୁଷକ ପ୍ରଦର୍ଶନୀ ବିଷୟରେ ସାଙ୍ଗ ନିକଟକୁ ପତ୍ର ଲେଖ ।

ବାଲିଗୁଡ଼ା ମାର୍ଚ୍ଚ ୨୦, ୨୦୧୦

ପିୟ ମାନସ,

ମୋର ଆନ୍ତରିକ ଶୁଭେଚ୍ଛା ନେବୁ । ମଉସା, ମାଉସୀ ଓ ବଡ଼ ଅପାଙ୍କୁ ମୋର ପ୍ରଣାମ ଜଣାଇଦେବୁ । ତୋ' ଚିଠି ପଢ଼ି ମୁଁ ଓ ମୋର ୟୁଲ ସାଙ୍ଗମାନେ ବେଶ୍ ଆନନ୍ଦିତ ହେଲୁ ।

ତୁ ଜାଣିବାକୁ ଚାହିଁଛୁ ଆମର ଏହି ଛୋଟ ଆଦିବାସୀ ବହୁଳ ସହରଟିରେ ପୁଞ୍ଚକ ପ୍ରଦର୍ଶନୀ କିପରି ଅନୁଷ୍ଠିତ ହେଲା । ସେ ସମ୍ପର୍କରେ ମୋର ଅନୁଭୂତି ଜଣାଉଛି ।

ବାଲିଗୁଡ଼ା ସହରର ମଧ୍ୟଭାଗରେ ଥିବା ଆମ ଷୁଲ୍ର ଖେଳପଡ଼ିଆରେ ପୃଷକ ପ୍ରବର୍ଶନୀ ଗତ ୧୦ ତାରିଖରୁ ୧୫ ତାରିଖ ପର୍ଯ୍ୟନ୍ତ ହୋଇଥିଲା । ଆମ ଷୁଲର ପିଲାମାନେ ସାଙ୍ଗହୋଇ ୧୨ ତାରିଖରେ ପ୍ରଧାନଶିକ୍ଷକଙ୍କ ସହିତ ପ୍ରବର୍ଶନୀ ଦେଖିଯାଇଥିଲୁ । ଏହି ପ୍ରଦର୍ଶନୀରେ ୧୧୦ଟି ପୁଷକ ପ୍ରକାଶନୀ ସଂସ୍ଥା ବିକ୍ରୟକେନ୍ଦ୍ର ଖୋଲିଥିଲେ । ଓଡ଼ିଶାର ବିଭିନ୍ନ ଅଞ୍ଚଳରୁ ଓ ଓଡ଼ିଶା ବାହାର ରାଜ୍ୟର ପ୍ରକାଶନ ସଂସ୍ଥା ଏଥିରେ ଯୋଗ ଦେଇଥିଲେ । ଜାତୀୟ ପୁଷକ ନ୍ୟାସ, ରାଜ୍ୟ ପାଠ୍ୟପୁଷକ ସଂସ୍ଥା, ଓଡ଼ିଶା ସାହିତ୍ୟ ଏକାଡେମୀ ଓ ରାଜ୍ୟ ଆଦିବାସୀ ଗବେଷଣା ପ୍ରତିଷ୍ଠାନ ଭଳି ପରିଚିତ ସଂସ୍ଥା ନିଜ ନିଜର ପ୍ରକାଶିତ ପୁଷକ ପ୍ରଦର୍ଶନ କରିଥିଲେ । ପ୍ରତ୍ୟେକ ସଂସ୍ଥା ରିହାଡି ମୂଲ୍ୟରେ ପୁଷକ ଦେଉଥିଲେ । ଗଞ୍ଚ, କବିତା, ପୁରାଣ, ଉପନ୍ୟାସ, ଶିଶୁ ସାହିତ୍ୟ, ନାଟକ, ଭଜନଗ୍ରନ୍ଥ, ଗଣିଡ ପୁଷକ, ସାଧାରଣ ଜ୍ଞାନ, ଭେଷଜ ବିଦ୍ୟାର ପୁଷକ, ଜୀବନୀ ସାହିତ୍ୟ, ଗ୍ରନ୍ଥାବଳି— ଏପରି ଅନେକ ପୁଷକ ବିକ୍ରି ହେଉଥିଲା । ଏତେସବୁ ବିଷୟରେ ଏତେ ପ୍ରକାରର ପୁଷକ ଲେଖାଯାଇଛି ଓ ଜାଣିବାକୁ ଅଛି— ଏହା ଆମକୁ ଆଷ୍ଟର୍ଯ୍ୟ କରିଥିଲା ।

ଆମ ପ୍ରଧାନଶିକ୍ଷକ ଗୋଟିଏ ପରେ ଗୋଟିଏ ପୁଞ୍ଚକ ଭଣ୍ଡାର ଦେଖାଇଲେ । ମୁଁ ଓ ମୋର ସାଙ୍ଗମାନେ ଭାଗବତ, ଗୋପବନ୍ଧୁଙ୍କ ଧର୍ମପଦ ଓ ମହାତ୍ୱାଗାନ୍ଧୀଙ୍କ ଆତ୍ମଜୀବନୀ ଗ୍ରନ୍ଥ କିଣିଲୁ । ପ୍ରଧାନଶିକ୍ଷକ ବି ୟୁଲ ପାଠାଗାର ପାଇଁ ବାଛିବାଛି ବହି କିଣିଲେ । କବିତା ପାଠ ସଭାରେ ଆମ ଅଞ୍ଚଳର ବିଶିଷ୍ଟ ଲେଖକ ବିଶ୍ୱନାଥ ବାବୁ ଦେଖାହେଲେ । ଆମମାନଙ୍କ ହାତରେ ବହି ଦେଖି କହିଲେ— ଆମକୁ ପ୍ରଶଂସା କଲେ । ପୁଞ୍ଚକ ମଣିଷ ଜୀବନର ବନ୍ଧୁ ଏହା ପ୍ରଦର୍ଶନୀ ବୁଲି ଦେଖିବାର ଅନୁଭୂତିକୁ ଅଧିକ ସ୍ମରଣୀୟ କରିଦେଲା । ତୋର ସଦି କିଛି ଅନୁଭୂତି ଥାଏ, ତେବେ ଚିଠି ଲେଖି ଜଣାଇବୁ । ଏବେ ଧନ୍ୟବାଦ ଦେଇ ରହୁଛି ।

॥ ଇତି ॥ ତୋର ପ୍ରିୟ ବନ୍ଧୁ ପରେଶ

ଠିକଣା

ପ୍ରେରକ : ପରେଶ ପ୍ରଧାନ ଅଷମ ଶ୍ରେଣୀ ବାଲିଗୁଡ଼ା ହାଇସ୍କୁଲ, ବାଲିଗୁଡ଼ା କନ୍ଧମାଳ ପ୍ରାପ୍ତି : ଟିକଟ ମାନସ ବେହେରା ଅଷ୍ଟମ ଶ୍ରେଣୀ ଖକୁରିପଡ଼ା ହାଇୟୁଲ କନ୍ଧମାଳ

୯.୨.୩ : ବ୍ୟକ୍ତିଗତ ପତ୍ର ଲେଖିବାର ପ୍ରଣାଳୀ

ପୂର୍ବଲିଖିତ ତିନୋଟି ପତ୍ର ବ୍ୟକ୍ତିଗତ ପତ୍ରର ନମୁନା । ଏହି ତିନୋଟି ପତ୍ରକୁ ପଢ଼ି ଆମେ ଜାଣିଲେ ଯେ-ବ୍ୟକ୍ତିଗତ ପତ୍ର ଲେଖିବାର ପ୍ରଣାଳୀ ରହିଛି । ବ୍ୟକ୍ତିଗତ ପତ୍ର ଲେଖିବାବେଳେ ଆମେ ନିମ୍ନଲିଖିତ ୟର ଓ ଦିଗଗୁଡ଼ିକ ପ୍ରତି ଧାନଦେବା ଉଚିତ ।

(କ) ପ୍ରଥମେ ପତ୍ରର ଡାହାଣ ପାର୍ଶ୍ୱର ଉପର ଭାଗରେ ପ୍ରେରକ ଯେଉଁ ସ୍ଥାନରୁ ପତ୍ରଟି ଲେଖୁଛନ୍ତି, ସେହି ସ୍ଥାନର ନାମ ଓ କେଉଁଦିନ ଲେଖିଲେ ସେହିଦିନ ବା ତାରିଖ ତଳଧାଡ଼ିରେ ଲେଖାଯିବ । ଯଥା–

> ତିରୁଣା ପଞ୍ଚାୟତ ବିଦ୍ୟାଳୟ / ମୁକୁନ୍ଦପାଟଣା ନରସିଂହପୁର ତା.୦୮-୧୦-୨୦୧୦ / ଦୋଳପୂର୍ଣ୍ଣିମା, ୨୦୧୦ / ୧୮ ଜାନୁଆରୀ ୨୦୧୦

(ଖ) ସ୍ଥାନ ଓ ଠିକଣା ଲେଖିସାରି ଦ୍ୱିତୀୟରେ ପତ୍ରର ବାମଭାଗରୁ ପ୍ରଥମେ ସୟୋଧନ କରି ପତ୍ରଲେଖା ଆରୟ ହେବ । ପ୍ରେରକ ପତ୍ର ପାଇବାକୁ ଥିବା ସମ୍ପର୍କିତଙ୍କୁ ଯଥାବିଧି ସନ୍ନାନ, ଶ୍ରଦ୍ଧା ଓ ଆଦରସୂଚକ ସୟୋଧନ କରି ପତ୍ର ଲେଖିବେ । ଏଠାରେ ମନେ ରଖିବାକୁ ହେବ– ବ୍ୟକ୍ତିଗତ ପତ୍ର ପ୍ରାୟତଃ ତିନିଗୋଟି ଞରର ସାମାଜିକ ସମ୍ପର୍କକୁ ନେଇ ଆହାନପ୍ରଦାନ ହୋଇଥାଏ । ଯଥା– କନିଷ ବା ଶ୍ରବ୍ଧେ ବ୍ୟକ୍ତିଙ୍କୁ ଲେଖାଯାଏ, ବରିଷ ବା ସମ୍ମାନନୀୟ ଗୁରୁଜନଙ୍କୁ ଲେଖାଯାଏ ଓ ସମବୟସ୍କ ବନ୍ଧୁ ବା ଆଦରର ବ୍ୟକ୍ତିମାନଙ୍କୁ ଲେଖାଯାଏ । କନିଷ ବା ଶ୍ରବ୍ଧେଯମାନଙ୍କ ପାଖକୁ ପତ୍ର ଲେଖ୍ଲେ ସୟୋଧନ ଏହିପରି କରାଯାଏ– ଶ୍ରବ୍ଧେୟ ନରେନ୍ଦ୍ର, ଶ୍ରଦ୍ଧାସ୍ପୁଦ ବିନ୍ଦୁ, ଶ୍ରବ୍ଧେସା ଲିପି, କଲ୍ୟାଣୀୟ ନରି, କଲ୍ୟାଣୀୟା ଗୀତା, ଆଦରର ରୁଦ୍ର, ଆଦରଣୀୟା ଟିକି, ସ୍ନେହର ପ୍ରଭାତୀ ଇତ୍ୟାଦି । ବରିଷ ବା ଗୁରୁଜନମାନଙ୍କୁ ପତ୍ରର ଆରୟରେ ଏହିପରି ସୟୋଧନ କରାଯାଇ ଲେଖାଯାଏ– ମାନନୀୟ ମାମୁ, ପୂଳନୀୟ ବାପା, ସମ୍ମାନନୀୟ ନନା, ପୂଳାସ୍ପୁଦ ଗୁରୁଙ୍ଗୀ, ପୂଳ୍ୟ ଦାଦା, ପୂଳନୀୟା ବୋଉ, ମାନନୀୟା ଖୁଡ଼ୀ, ବରେଣ୍ୟା ଅପା, ପରମପୂଳ୍ୟା ଜେଜେମା'– ଇତ୍ୟାଦି । ସମବୟସ୍କ ବା ଆଦରର ବନ୍ଧୁଙ୍କ ପାଖକୁ ପତ୍ର ଲେଖିଲାବେଳେ ସୟୋଧନ ଏହିପରି କରାଯାଏ; ଯଥା– ପ୍ରିୟ କେଦାର, ଅନ୍ତରଙ୍ଗ କମଳ, ଆଦରର ଲଳିତ, ଆଦରଣୀୟା ତନୁଳା, ସ୍ନେହର କମଳ ପ୍ରଭୃତି ।

- (ଗ) ପତ୍ରର ତୃତୀୟ ୟରକୁ ବିବରଣ ୟର କୁହାଯାଏ । ଏହା ପତ୍ରର ମୁଖ୍ୟ ବିଭାଗ । ପତ୍ରପ୍ରେରକ ପତ୍ରପ୍ରାପକଙ୍କ ଉଦ୍ଦେଶ୍ୟରେ ନିଜର ଗୁରୁଦ୍ୱପୂର୍ଣ୍ଣ କଥା ବା ସୂଚନା ଲେଖିଥାଏ । ପତ୍ରଟିକୁ ବିଶ୍ୱାସନୀୟ ଓ ଗ୍ରହଣୀୟ କରିବା ପାଇଁ ସମ୍ୟୋଧନ ପରେ କେତୋଟି ଅନୁଚ୍ଛେଦରେ ପ୍ରସଙ୍ଗ ବର୍ଣ୍ଣନା କରାଯାଇଥାଏ । ସରଳ ଓ କଥୋପକଥନ ଶୈଳୀରେ ପତ୍ରଟି ଲେଖାଯାଇଥିଲେ ତାହା ସ୍ପୃଷ୍ଣ ଓ ସୁଖପାଠ୍ୟ ହୋଇଥାଏ । ବିବରଣ ଭାଗରେ ପ୍ରଥମେ ସମ୍ୟୋଧନ, ପରେପରେ ସମ୍ୟୋଧନ ତଳକୁ ଛୋଟ ଅନୁଚ୍ଛେଦିବଏ ଲେଖାଯାଏ । ସମ୍ୟୋଧନକାରୀଙ୍କୁ ଯଥାମାନ୍ୟ ଦିଆଯାଇ ଶିଷ୍ୟାଚାରପୂର୍ବକ ତାଙ୍କର ଶୁଭକାମନା କରି ଚିଠିର ସାର ବକ୍ତବ୍ୟଟି ଏହି ଅନୁଚ୍ଛେଦରେ ସୂଚିତ ହୁଏ । ପ୍ରାପକଙ୍କ ପଦବୀ ଅନୁସାରେ ପତ୍ର ଲେଖକ ନିଜର ସୌଳନ୍ୟ, ସ୍ନେହ, ଭକ୍ତି ଓ ମଙ୍ଗଳକାମନା କରିଥା'ନ୍ତି । ଯଥା– ମୋର ପ୍ରଶାମ ନେବେ / ନମସ୍କାର ଗ୍ରହଣ କରିବେ / ଭୂମିଷ ପ୍ରଶାମ ନେବେ / ସ୍ନହନେବୁ / ଶୁଭେଛା ନେବ / ଆଶୀର୍ବାଦ ନେବୁ / ଭକ୍ତିପୂତ ପ୍ରଶାମ ଗ୍ରହଣ କରିବ । ଏହାପରେ ବଡ଼ମାନଙ୍କୁ ପ୍ରଶାମ ଓ ଯଥାମାନ୍ୟ ଜଣାଇବା ସହିତ ସାନମାନଙ୍କୁ ଶ୍ରଦ୍ଧା ଓ ସ୍ନେହ ଜଣାଇ ଚିଠି ଲେଖିବାର ଉଦ୍ଦେଶ୍ୟ ବିଷୟରେ ସଂକ୍ଷେପରେ ସୂଚନା ଦିଆଯାଏ । ଏହାର ପରବର୍ତ୍ତୀ ଅନୁଚ୍ଛେଦରେ ପତ୍ରଦାତା ନିଜର ପ୍ରତିପାଦ୍ୟ ପ୍ରସଙ୍ଗ ବର୍ଣନା କରନ୍ତି ।
- (ଘ) ପତ୍ରର ଶେଷ ଅନୁହ୍ଳେଦରେ ଶୁଭ କାମନା ପ୍ରକାଶ କରାଯାଏ । ପତ୍ରଲେଖା ଯେଉଁଠି ଶେଷ ହେବ, ତା' ତଳକୁ 'ଇଡି' ଲେଖାଯାଏ । 'ଇଡି' ତଳକୁ ପତ୍ରପ୍ରେରକ ନିଜ ସମ୍ବନ୍ଧକୁ ସୂଚିତ କରି ନିଜର ନାମ ଉଲ୍ଲେଖ କରିଥା'ନ୍ତି ।

/ ଇତି / (ଅଥବା ଇତି,) ତୋର ଶୁଭାକାନ୍ତୀ ଭାଇ / ତୋର ଅନ୍ତରଙ୍ଗ ସୁକାନ୍ତ– ଇତ୍ୟାଦି । (ଡ) ସାଧାରଣତଃ ପତ୍ରଗୁଡ଼ିକ ପୋଷକାର୍ଡ, ଅନ୍ତର୍ଦ୍ଦେଶୀୟ ପତ୍ର ଓ ଲଫାପାରେ ପଠାଯାଇଥାଏ । ଲଫାପା ଟିକଟ ତଳକୁ ଦକ୍ଷିଣ ପାର୍ଶ୍ୱରେ ପ୍ରାପକଙ୍କ ଠିକଣା ଓ ବାମ ପାର୍ଶ୍ୱରେ ପ୍ରେରକଙ୍କ ଠିକଣା ପିନ୍କୋଡ୍ ନୟର ସ୍ମଷ୍ଟ ଭାବରେ ଲେଖାଯାଏ । ଠିକଣା ଲେଖାର ନମୁନା–

ପ୍ରେରକ :		ପ୍ରାପକ : ଟିକଟ	4
ରମାକାନ୍ତ ପୁହାଣ		ସୁଧାରକ ପୁହାଣ	
କ୍ୱାଟର ନଂ. ବି/୮୮		ଗ୍ରା. ନରାଙ୍ଗ	
ସା. ଚଳସାହି		ତାକ. ସରଦେଈପୁର	
ଡାକ.ଡୁଳସୀପୁର, କଟକ		ଜିଲ୍ଲା : ଖୋର୍ଦ୍ଧା	
ପିନ୍	-	ପିନ୍	

୯.୨.୪ : ସରକାରୀ ପତ୍ର : ଆମେ ଆମ ଦେଶ ଓ ପ୍ରଦେଶ ମଧ୍ୟରେ ଗଣତନ୍ତ ଶାସନ ବ୍ୟବସ୍ଥା ଭିତରେ ରହିଛେ । ଆମ ସମ୍ବିଧାନ ଅନୁଯାୟୀ ଶାସନ ବ୍ୟବସ୍ଥାକୁ ସାଧାରଣତଃ ସରକାରୀ ବ୍ୟବସ୍ଥା କୁହାଯାଏ । ଏହାକୁ ପ୍ରାଶାସନିକ ନିୟମ ଓ ପରିଚାଳନା ବିଧାନ ଭାବରେ ବୁଝାଯାଏ । ଓଡ଼ିଶାରେ 'ଓଡ଼ିଆ' ଭାଷାରେ ଆଭ୍ୟନ୍ତରୀଣ ସରକାରୀ କାଗକପତ୍ର, ତଥ୍ୟ ଲିଖନ, ରେକର୍ଡ ବା ନଥିପତ୍ର ପ୍ରଷ୍ଟୁତ ହୁଏ । ଜାତୀୟ ଞର ପାଇଁ ନିର୍ଦ୍ଦେଶନାମା ଓ ଚିଠାବଳୀ ଉଭୟ ଇଂରାଜୀ ଓ ହିନ୍ଦୀ ଭାଷାରେ ଲେଖାଯାଇଥାଏ । ଆମ ରାଜ୍ୟର ବିଭିନ୍ନ ସରକାରୀ, ଅର୍ଦ୍ଧ ସରକାରୀ, ସରକାରୀ ସ୍ୱାକୃତିପ୍ରାପ୍ତ ଓ ବେସରକାରୀ କାର୍ଯ୍ୟାଳୟ, ନିଗମ, ସଂସ୍ଥା, ସମିତି, କଲେଜ, ଷ୍କୁଲ, ଅଫିସ୍, ତହସିଲ, ଦପ୍ତର, ପଞ୍ଚାୟତ ସମିତି, କଚେରି, ଥାନା– ଇତ୍ୟାଦି ସଂସ୍ଥାମାନଙ୍କୁ ଯେଉଁସବୁ ଚିଠିପତ୍ରଗୁଡ଼ିକ ଦିଆଯାଏ ଓ ଏସବୁ ସଂସ୍ଥାରୁ ନିର୍ଦ୍ଦେଶାବଳୀ ଓ ଚିଠି ଆସିଥାଏ– ସବୁଗୁଡ଼ିକୁ 'ସରକାରୀ ପତ୍ର' କୁହାଯାଏ ।

କନସାଧାରଣ ସମୂହ ଭାବରେ ଅଥବା ବ୍ୟକ୍ତିଗତ ଭାବେ ସରକାରୀ ସଂସ୍ଥାର ଉଚ୍ଚ କର୍ତ୍ତୃପକ୍ଷଙ୍କୁ ନିକ ନିକର ସୁବିଧା-ଅସୁବିଧା, ଆପଭି-ଅଭିଯୋଗ, ନିବେଦନ-ଆବେଦନ, ସୂଚନା-ଟିପ୍ସଣୀ ଓ ଅଭିମତ-ପ୍ରତିବାଦ ଇତ୍ୟାଦି ଲେଖି ଜଣାଇଲେ ତାହାକୁ ଦରଖାଷ ବା ଆବେଦନ ପତ୍ର କୁହାଯାଏ । ସରକାରୀ ଦସ୍ତରରୁ କର୍ତ୍ତପକ୍ଷଙ୍କ ପାଖରୁ ଆସିଥିବା ଚିଠି ବା ସୂଚନା ମୂଳକ ନିର୍ଦ୍ଦେଶନାମାକୁ ସରକାରୀ ପତ୍ର ବା ସରକାରୀ ଚିଠି ଭାବରେ ଗ୍ରହଣ କରାଯାଏ । ସୂତରାଂ-

ପ୍ରାଶାସନିକ କ୍ଷେତ୍ରରେ ଆଦାନପ୍ରଦାନ ହେଉଥିବା ଦରଖାଞ୍ଚ, ଆଦେଶନାମ। ଓ କାର୍ଯ୍ୟପନ୍ଥା ଅନୁସାରୀ ଚିଠିକୁ 'ସରକାରୀ ପତ୍ର' କୁହାଯାଏ ।

୯.୨.୫ : ସରକାରୀ ଅଫିସ୍କୁ ପଠାଯାଉଥିବା ଓ ସେଠାରୁ ଆସୁଥିବା ପତ୍ରଗୁଡ଼ିକରେ ଶିଷ୍ଟତା, ସୌଳନ୍ୟ, ଭଦ୍ରତା ଓ ସାନ୍ସିଧାନିକ ଉପାଧି ପ୍ରତି ଯଥାଯଥ ମାନ୍ୟତା ରହିଥାଏ । ସରକାରୀ କାର୍ଯ୍ୟାଳୟଠାରୁ ଆସୁଥିବା ଚିଠାରେ ବା ପତ୍ରରେ ସଂସ୍ଥାର ପ୍ରତୀକ ବା ସ୍ମାରକୀ ମୋହର, ଚିଠିଲେଖା କାଗଳ ଓ ପତ୍ରପ୍ରେରକ ଅଧିକାରୀଙ୍କ ସ୍ୱାକ୍ଷର ସହିତ ମୋହର ବ୍ୟବହୃତ ହୋଇଥାଏ । ଏହି ମର୍ମରେ କେତୋଟି ସରକାରୀ ପତ୍ର ଓ ଦରଖାୟ ଲିଖନର ନମୁନା ତଳେ ଦିଆଗଲା । ସେଗୁଡ଼ିକୁ ପଡ଼ ଓ ଲକ୍ଷ୍ୟ କର ।

ନମୁନା-୧

ପ୍ରଧାନଶିକ୍ଷକଙ୍କ ନିକଟକୁ ଛୁଟି ମଞ୍ଜୁର ପାଇଁ ଗୋଟିଏ ଦରଖାଞ୍ଚ ଲେଖ । ସନ୍ନାନନୀୟ ଶ୍ରୀଯୁକ୍ତ ବିର୍ସାମୁଣ୍ଡା ଉଚ୍ଚ ମାଧ୍ୟମିକ ବିଦ୍ୟାଳୟର ପ୍ରଧାନଶିକ୍ଷକ ମହୋଦୟ, (ଶ୍ରଣୀ ଶିକ୍ଷକଙ୍କ ଜରିଆରେ ବା ଅବଗତି କ୍ରମେ)

ମହାଶୟ,

ସମ୍ମାନର ସହିତ ଜଣାଉଛି କି ମୁଁ, ଶ୍ରୀ ପ୍ରସନ୍ନ କୁମାର ଦଳାଇ, ଅଷ୍ଟମଶ୍ରେଣୀ, ତା. ୨୦-୦ ୨- ୨୦ ୧୦ଠାରୁ ତା. ୨୫-୦ ୨- ୨୦ ୧୦ରିଖ ପର୍ଯ୍ୟନ୍ତ କ୍ୱରରେ ପୀଡ଼ିତ ଥିଲି । ଏହି ଦିନଗୁଡ଼ିକରେ ମୁଁ ବିଦ୍ୟାଳୟରେ ଉପସ୍ଥିତ ହୋଇପାରି ନଥିଲି । ଏଥିପାଇଁ ମୋର ଉପସ୍ଥାନ ଶତକଡ଼ା ହାର କମିଯାଇଛି ଓ ଶ୍ରେଣୀଶିକ୍ଷକ ମହୋଦୟ ମୋତେ ନିୟମତଃ ଶ୍ରେଣୀ ପ୍ରବେଶ ପାଇଁ ଅନୁମତି ଦେଉନାହାନ୍ତି ।

ଏଥି ନିମନ୍ତେ ମୁଁ ଡାକ୍ତରଙ୍କଠାରୁ ଆଣିଥିବା କ୍ୱର ସମ୍ବକ୍ଷୀୟ ପ୍ରମାଣପତ୍ର_, ଓ ବାପାଙ୍କ ସ୍ୱାକ୍ଷରରେ ଲିଖିତ ଆବେଦନ ପତ୍ର ଏଥିରେ ସଂଯୁକ୍ତ କରିଛି ।

ଏଣୁ ବିନୀତ ପ୍ରାର୍ଥନା କରେକି ଆପଣ ଉପରଲିଖିତ ଦିନଗୁଡ଼ିକ ପାଇଁ ମୋତେ ଛୁଟି ମଞ୍ଜୁର କରି ଶ୍ରେଣୀରେ ପାଠ ଗ୍ରହଣ ପାଇଁ ଅନୁମତି ପ୍ରଦାନ କଲେ ମୁଁ ଆପଣଙ୍କ ପାଖରେ ଉପକୃତ ରହିବି ।

> ଆପଣଙ୍କର ଆଜ୍ଞାଧୀନ ଛାତ୍ର ଶ୍ରୀ ପ୍ରସନ୍ନ କୁମାର ଦଳାଇ

ରାଉରକେଲା ତା. ୨୭-୦ ୨-୨୦୧୦

୮ମ ଶ୍ରେଣୀ, ରୋଲ୍ ନଂ. -୧୮

P. 199 001

ନମୁନା-୨

ତୁମ ଗ୍ରାମରେ ନଳକୂପ ଖନନ ପାଇଁ ପଞ୍ଚାୟତ ସମିତି ଉନ୍ନୟନ ଅଧିକାରୀଙ୍କୁ ଏକ ଆବେଦନ ପତ୍ର / ଦରଖାୟ ଲେଖ ।

ମାନନୀୟ ଛେଣ୍ଡିପଦା ପଞ୍ଚାୟତ ସମିତିର ଉନ୍ନୟନ ଅଧିକାରୀ ମହୋବୟ, ଛେଣ୍ଡିପଦା, ଅନୁଗୁଳ । ବିଷୟ : ବାଣ୍ଡିସାହି ଗ୍ରାମରେ ନଳକୂପ ଖନନ ଓ ବସାଣ ପାଇଁ ଅନୁରୋଧ । ମହାଶୟ,

ନିବେଦନର ଅଭିପ୍ରାୟ ଏହିକି ଯେ ଆମ ଦାଣ୍ଡିସାହି ଗ୍ରାମଟି ମଙ୍ଗଳପୁର ଗ୍ରାମପଞ୍ଚାୟତ ଅନ୍ତର୍ଭୁକ୍ତ । ଆମ ଗ୍ରାମର ଲୋକସଂଖ୍ୟା ପନ୍ଦରଶହରୁ ଅଧିକ । ଏତେ ଲୋକସଂଖ୍ୟା ନିମତ୍ତେ ଶୁଦ୍ଧ ପାନୀୟଜଳର ବ୍ୟବସ୍ଥା ନାହିଁ । ଗ୍ରାମରେ ଦୁଇଟି ପୁରୁଣା କୂପ ଉପରେ ଲୋକମାନେ ପାଣି ପିଇବାକୁ ନିର୍ଭର କରିଆସୁଛନ୍ତି । ଦୀର୍ଘଦିନ ଧରି ଆବେଦନ କରିବା ପରେ ଚାରିବର୍ଷ ତଳେ ଗୋଟିଏ ନଳକୂପ ସରକାରୀ ଭାବରେ ଗ୍ରାମ ମଝିରେ ବସାଯାଇଥିଲା । ମାତ୍ର ତାହା

ଏବେ ଦୁଇମାସ ଧରି ଅଚଳ ହୋଇଯାଇଛି । ଆଗକୂ ପ୍ରବଳ ଖରାଦିନ ଆସୁଛି । ଏବେ ଏକମାତ୍ର ଜଳଥିବା ପୁଷ୍କରିଣୀଟି ମଧ୍ୟ ଶୁଖି ଆସିଲାଣି । ଆଉ ମାସକ ପରେ ଗ୍ରାମରେ ଖରା ସହିତ ଉତ୍କଟ ଜଳାଭାବ ଦେଖାଯିବ ।

ଏଣୁ ସବିନୟ ଅନୁରୋଧ କରୁ ଯେ, ଆୟ ଗ୍ରାମରେ ଥିବା ପୁରୁଣା ନଳକୂପଟିକୁ ଯଥାଶୀଣ୍ର ମରାମତି କରିବା ସହିତ ଗାଁର ଦକ୍ଷିଣ ଓ ଉତ୍ତର ମୁଞ୍ଜରେ ଅତି କମ୍ବର ଦୂଇଟି ନୂଆ ନଳକୂପ ଖନନ ଓ ବସାଣ ପାଇଁ ଆଶୁ ପଦକ୍ଷେପ ଗ୍ରହଣ କରିବା ହେଲେ ଆୟେମାନେ ଆପଣଙ୍କ ପାଖରେ ଚିରୋପକୃତ ରହିବୁ ।

ଆପଣଙ୍କର ବିଶ୍ୱୟ ଦାଶ୍ୟସାହି ଗ୍ରାମବାସୀବୃନ୍ଦ

ଦାଞ୍ଜିସାହି ତା.୧୮-୦୧-୨୦୧୦ ସ୍ୱାକ୍ଷର : କ-

81-

ଗ-

ନମୁନା-୩

ତୁମ ଅଞ୍ଚଳରେ ବ୍ୟାପିଥିବା ସଂକ୍ରାମକ ରୋଗର ନିରାକରଣ ନିମିତ୍ତ ବିଭାଗୀୟ ଉଚ୍ଚ କର୍ତ୍ତୃପକ୍ଷଙ୍କ ପାଖକୁ ଦରଖାଞ୍ଚଟିଏ ଲେଖ ।

ମାନନୀୟ ସ୍ୱାସ୍ଥ୍ୟ ନିର୍ଦ୍ଦେଶକ, ଓଡ଼ିଶା, ଭୁବନେଶ୍ୱର । (ମାନନୀୟ ନବରଙ୍ଗପୁର ଜିଲ୍ଲାର ମୁଖ୍ୟ ଚିକିତ୍ସା ଅଧିକାରୀଙ୍କ ଜରିଆରେ)

ମହାଶୟ,

ନିବେଦନର ଅଭିପ୍ରାୟ ଏହିକି, ଆମ ମଣିଫୁଲରା ଗ୍ରାମପଞ୍ଚାୟତରେ ଆଜିକୁ ଦଶଦିନ ହେଲାଣି ଏକପ୍ରକାର ଅଜଣା କ୍ୱର ବ୍ୟାପିଛି । ଦିନକୁଦିନ ଜ୍ୱରର ସଂକ୍ରମଣ ବଢ଼ିଚାଲିଛି । ଜ୍ୱରର ପ୍ରାଦୁର୍ଭାବରେ ପ୍ରାୟ ଅଶୀରୁ ଅଧିକ ଲୋକ ଆକ୍ରାନ୍ତ ହେଲେଣି । ଇତିମଧ୍ୟରେ ତିନିଜଣଙ୍କର ମୃତ୍ୟୁ ଘଟିଛି । ଦଶଖଣ୍ଡି ଗ୍ରାମର ଲୋକ ଏବେ ଭୟରେ ଅଛନ୍ତି । ଅଧିକାଂଶ ଅଶିଷିତ ଓ ସାଧାରଣଲୋକ ହୋଇଥିବାରୁ ଝଡ଼ାଫୁଙ୍କା ଭଳି ଅନ୍ଧବିଶ୍ୱାସର ଅଧୀନ ହେଉଛନ୍ତି । ସ୍ଥାନୀୟ ପଞ୍ଚାୟତ ସମିତିର ଉପଚିକିତ୍ସାଳୟର ଡାକ୍ତର ଓ ସ୍ୱାସ୍ଥ୍ୟସେବିକାମାନେ ଦୁଇଥର ବୂଲିଯାଇ କିଛି ଔଷଧ ବଞ୍ଜନ କରିଛନ୍ତି । ମାତ୍ର ଜ୍ୱରର ସଂକ୍ରମଣ ବଢ଼ିବାରେ ଲାଗିଛି । ଏ ବିଷୟରେ ମୁଖ୍ୟ ଚିକିତ୍ସା ଅଧିକାରୀଙ୍କୁ ଦେଖାକରି ଆୟେମାନେ ଆବେଦନ ପତ୍ର ଦେଇଥିଲୁ । ମାତ୍ର ଏଯାଏ ଆଖିଦୃଶିଆ ପଦକ୍ଷେପ ନିଆଯାଇ ନାହିଁ ।

ଏଣୁ ଆପଣଙ୍କୁ ବିନୀତ ପ୍ରାର୍ଥନା କରୁଅଛୁ ଯେ ଯଥାଶୀଘ୍ର ରୋଗର କାରଣ ନିରୂପଣ କରି ଉପଯୁକ୍ତ ଚିକିତ୍ସା ସେବା ଯୋଗାଇଦେବା ହେଲେ ଆମେ ଏହି ଅଞ୍ଚଳର ବାସିନ୍ଦାମାନେ ଆପଣଙ୍କ ନିକଟରେ ଚିର କୃତଜ୍ଞ ରହିବୁ ।

> ଆପଣଙ୍କର ବିଶ୍ୱୟ ଅଧିବାସୀବୃନ୍ଦ, ମଣିଫୁଲରା ସ୍ୱାକ୍ଷର : କ-

> > 8-

ଗ-

ମଣିଫୁଲରା ତା.୦୯-୦୨-୨୦୧୦

<u>ଠିକଣା</u>

ପ୍ରେରକ :				
ନରହରି ଦିଗଲ (ଗ୍ରାମ	ମୁଖ୍ୟ)			
ସା- ମଣିଫୁଲରା				
ଡାକ– ଝରପାଲି				
ଜିଲ୍ଲା- ନୂଆଗଡ଼				
ପିନ୍				

ପ୍ରାପକ : ଟିକଟ ଶ୍ରୀଯୁକ୍ତ ସ୍ୱାସ୍ଥ୍ୟ ବିଭାଗର ନିର୍ଦ୍ଦେଶକ, ଓଡ଼ିଶା ଭୂବନେଶ୍ୱର ପିନ୍

ନମୁନା-୪

ବିଦ୍ୟାଳୟର ଦରିଦ୍ର ଛାତ୍ରପାଣ୍ଡିରୁ ଆର୍ଥିକ ସାହାଯ୍ୟ ପାଇଁ ତୂମେ ଆବେବନ କରିଥିଲ । ତୁମ ଆବେବନରେ ଥିବା କ୍ଳିଛି ଅସ୍ମଷ୍ଟ ତଥ୍ୟ ବିଷୟରେ ପ୍ରଧାନଶିକ୍ଷକଙ୍କଠାରୁ ପାଇଥିବା ଚିଠିର ପ୍ରତ୍ୟୁତ୍ତର ଦେଇ ଚିଠିଟିଏ ଲେଖ ।

ମାନନୀୟ ମଧୁପୁର ଉଚ୍ଚ ମାଧ୍ୟମିକ ବିଦ୍ୟାଳୟର ପ୍ରଧାନଶିକ୍ଷକ,

ମହୋଦୟ ସମୀପେଷୁ ।

ବିଷୟ : ବିଦ୍ୟାଳୟର ଦରିଦ୍ର ଛାତ୍ରପାଣ୍ଡିରୁ ଆର୍ଥିକ ସାହାଯ୍ୟ ପାଇବା ପାଇଁ ସ୍ମୃଷ୍ଟ ତଥ୍ୟ ପ୍ରଦାନ ବିଷୟରେ । ସହାୟକ ସୂଚନା : ଆପଣଙ୍କ କାର୍ଯ୍ୟାଳୟ ପତ୍ର ନଂ.୨୧, ତା.୧୫-୦୧-୨୦୧୦ ଅନୁସାରେ ।

ମହାଶୟ,

ଯଥାଯଥ ସମ୍ମାନ ଓ ବିନୟର ସହିତ ଆପଣଙ୍କଠାରୁ ପାଇଥିବା ଉପରଲିଖିତ ପତ୍ରାଙ୍କ ଓ ବିଷୟ ସୟହରେ ମୁଁ ସ୍ପଷ୍ଟ ସୂଚନା ଓ ତଥ୍ୟମୂଳକ ପ୍ରମାଣପତ୍ର ଆପଣଙ୍କ ସଦୟ ବିଚାର ଓ ପଦକ୍ଷେପ ନିମନ୍ତେ ପ୍ରଦାନ କରୁଅଛି । ମୁଁ, ଶ୍ରୀ ଆଲୋକ କୁମାର ନାୟକ, ପିତା– ବାନାୟର ନାୟକ, ସା–ମଧୁପୁର, ଆପଣଙ୍କ ବିଦ୍ୟାଳୟରେ ଅଷ୍ଟମ ଶ୍ରେଶୀରେ ପଢ଼େ । ମୋ ପିତାଙ୍କ ଆର୍ଥ୍ କ ଅବସ୍ଥା ଅତି ଶୋଚନୀୟ । ମୂଲ ଲାଗି ବାପା ଛଅଜଣ ସଦସ୍ୟ ବିଶିଷ୍ଟ ପରିବାରର ଭରଣପୋଷଣ କରନ୍ତି । ଏପରି ଅବସ୍ଥାରେ ମୋତେ ପଢ଼ାଇବା ପାଇଁ ସେ ଅସମର୍ଥ । ଏହି କାରଣରୁ ମୁଁ ବରିତ୍ର ଛାତ୍ରପାଣ୍ଡିରୁ ଆର୍ଥ୍ ବାହାଯ୍ୟ ପାଇଁ ଆବେଦନ କରିଥିଲି । ଏବେ ଆପଣଙ୍କ ପତ୍ରର ନିର୍ଦ୍ଦେଶ ଅନୁସାରେ ମୁଁ ଆମ ପରିବାରର ବି.ପି.ଏଲ୍ କାର୍ଡର ଅବିକଳ ନକଲ ଓ ରାଜସ୍ୱ ଅଧିକାରୀଙ୍କଠାରୁ ଆଣିଥିବା ବାପାଙ୍କ ବାର୍ଷିକ ରୋଜଗାରର ପ୍ରମାଣପତ୍ର ସହିତ ଗ୍ରାମ ପଞ୍ଚାୟତ ସରପଞ୍ଚଙ୍କ ସୁପାରିସ ପତ୍ର ଦାଖଲ କରୁଛି ।

ଆପଣଙ୍କ ନିକଟରେ ବିନୀତ ଅନୁରୋଧ କରୁଅଛି ଯେ ମୋର ଏସବୁ ତଥ୍ୟକୁ ବିଚାରକୁ ନେଇ ବିଦ୍ୟାଳୟର ଦରିଦ୍ର ପିଲାଙ୍କ ପାଇଁ ଉଦ୍ଦିଷ୍ଟ ଛାତ୍ରପାଣ୍ଠିରୁ ମୋତେ ମାସିକ ଆର୍ଥିକ ସାହାଯ୍ୟ ଦେଲେ ଆପଣଙ୍କ ସଦୟ ବିଚାର ନିକଟରେ ଚିର କୃତଜ୍ଞ ରହିବି ।

ମଧୁପୁର ତା. ୨ ୦ – ୦ ୧ – ୨ ୦ ୧ ୦ ଆପଣଙ୍କର ଆଜ୍ଞାଧୀନ ଛାତ୍ର ଆଲୋକ କୁମାର ନାୟକ ଅଷମ ଶ୍ରେଣୀ, ରୋଲ୍ ନଂ.–୦୫

C.9.9:

ଉପରେ ଦିଆଯାଇଥିବା ଚାରିଗୋଟି ନମୁନା ଦରଖାଞ୍ଚ ବା ସରକାରୀ ଆବେଦନ ପତ୍ରକୁ ବିଚାର କଲେ ଆମେ ଜାଣିବା ଯେ–

- (କ) ଆମେ ସାଧାରଣ ଲୋକେ ସରକାରୀ କର୍ତ୍ତପକ୍ଷଙ୍କ ନିକଟକୁ ଯେଉଁ ପତ୍ର ଲେଖୁ ତାହା ଦରଖାୟ ।
- (ଖ) ସରକାରୀ ଦପ୍ତର ବା ସଂସ୍ଥାଙ୍କ ପାଖରୁ ଆମ ସାଧାରଣ ଲୋକଙ୍କ ପାଖକୁ ଯେଉଁ ପତ୍ର ଆସେ ତାହା ସରକାରୀ ଆଦେଶନାମା ବା ସରକାରୀ ଚିଠି ।
- (ଗ) ସରକାରୀ କର୍ତ୍ୱପକ୍ଷଙ୍କ ପାଖକୁ ଦିଆଯାଉଥିବା ଦରଖାୟରେ ପ୍ରଥମେ ଶୀର୍ଷ ଭାଗରେ— ମାନନୀୟ ଶ୍ରୀଯୁକ୍ତ କଟକ ଜିଲ୍ଲାର ଜିଲ୍ଲାପାଳ ମହୋଦୟ । ମାନନୀୟ ଶ୍ରୀଯୁକ୍ତ ବିଦ୍ୟାଳୟ ଓ ଗଣଶିକ୍ଷା ବିଭାଗର ଶାସନ ସଚିବ, ଓଡ଼ିଶା ସରକାର । ମାନନୀୟ ମୁଖ୍ୟ ଚିକିୟା ଅଧିକାରୀ, ବରଗଡ଼ । ପ୍ରଭୃତି ଲେଖାଯାଇଥାଏ । ତା'ପରେ ତଳଧାଡ଼ିର ବାମପାର୍ଶ୍ୱରେ 'ମହାଶୟ'— ଏ ପ୍ରକାର ସମ୍ବୋଧନ ପଦ ଲେଖାଯାଇ ଦରଖାୟର ବିଷୟବୟୁ ଆରୟ ହୁଏ । ମାତ୍ର ସରକାରୀ କର୍ତ୍ତ୍ୱପକ୍ଷଙ୍କଠାରୁ ଆସୁଥିବା ସରକାରୀ ପତ୍ରରେ ଶୀର୍ଷଭାଗ ନଥାଏ । କେବଳ ମହାଶୟ । ଅଥବା ପ୍ରାପକଙ୍କ ସଂକ୍ଷିପ୍ତ ସଂଜ୍ଞା ନାମ ସୂଚନା (ଶ୍ରୀଯୁକ୍ତ ମିଶ୍ର । ଡକ୍ଟର ଦାଶ । ଶ୍ରୀଯୁକ୍ତ ନାୟକ, –ଏପରି) ଲେଖାଯାଇ ପତ୍ରର ବିଷୟବୟୁ ବର୍ତ୍ତନା କରାଯାଏ ।
- (ଘ) ସରକାରୀ ପତ୍ରର ଶେଷରେ ବାମ ଭାଗରେ ସ୍ଥାନ ଓ ତାରିଖ ଲେଖାଯାଏ ଓ ଡାହାଣ ପାର୍ଶ୍ୱରେ ପତ୍ର ଯାହାଙ୍କ ସ୍ୱାକ୍ଷରରେ ପଠାଯାଏ, ତାହାଙ୍କ ସ୍ୱାକ୍ଷର । ନାମ ଓ ମୋହର ଲଗାଯାଇଥାଏ । ଯଥା–

ଟାଙ୍ଗୀ

ଆପଣଙ୍କ ବିଶ୍ୱୟ

81.80-09-80

ଗାମବାସୀ ବୃନ୍ଦ

ଅଥବା

ରଘୁନାଥପୁର

ଆପଣଙ୍କର ବିଶ୍ୱୟ

81.69-06-60

ନଟବର ପାତ୍ର

ଅଥବା

(ବଡ଼ଗାଁ ପଞ୍ଚାୟତ ସମିତି-ମୋହର ଛାପ)

ସ୍ୱାକ୍ଷର

©1. ୧୮-09-€0

କାର୍ଯ୍ୟନିର୍ବାହୀ ଅଧିକାରୀ

(ଙ) ସରକାରୀ ପତ୍ରରେ ଶେଷରେ 'ଇତି' ଲେଖାଯାଇ ନଥାଏ । ଏଥିରେ ଆପଣଙ୍କର / ବିଶ୍ୱୟ, ବଶୟଦ, ଆଜ୍ଞାଧୀନ / ଏ ପ୍ରକାର ସମ୍ବନ୍ଧସୂଚକ ପଦ ବ୍ୟବହାର କରାଯାଇଥାଏ । ଯଥା—

ଆପଣଙ୍କର ବିଶ୍ୱୟ

ଆପଣଙ୍କର ବଶୟଦ

ନେତାଙ୍ଗ ଯୁବ ପରିଷଦର ସଭ୍ୟସଭ୍ୟାବୃନ୍ଦ

ଗ୍ରାମବାସୀ ବୃନ୍ଦ, ନୀଳକଣ୍ଠପୁର

ମଙ୍ଗଳପୁର

(ଚ) ସରକାରୀ ପତ୍ରଗୁଡ଼ିକ ଲଫାପା ବା ବଡ଼ ଖାମ୍ୱରେ ଦିଆଯାଇଥାଏ । ଏଥିରେ ମଧ୍ୟ ଠିକଣାଟି ସୁପାଠ୍ୟ ଓ ନିର୍ଭୁଲ ଭାବରେ ଲେଖାଯିବା ଦରକାର । କେତେକ କ୍ଷେତ୍ରରେ ଆମେ ପ୍ରତ୍ୟକ୍ଷ ଭାବରେ ଯାଇ ଦେଖାକରି କର୍ତ୍ତୃପକ୍ଷଙ୍କୁ ଆବେଦନ ପତ୍ର ଦେଇଥାଉ । ଏ କ୍ଷେତ୍ରରେ ଲଫାପା ବା ଖାମ୍ବରେ ଦରଖାୟଟି ଦିଆଯାଇପାରେ ଅଥବା ଦିଆଯାଇ ନପାରେ । ଲଫାପା ନଥିଲେ ଠିକଣାର ଆବଶ୍ୟକ ପଡ଼େ ନାହିଁ ।

ଠିକଣା ଲେଖିବାର ପ୍ରଣାଳୀ-

ପେରକ :

ଶ୍ରୀ ବନମାଳୀ ମିଶ୍ର

ଗ୍ରାମ : ନନ୍ଦିସାହି

ଡାକ : ନୂଆପାଟଣା

ଜିଲ୍ଲା : ନୟାଗଡ଼

ପିନ୍

ପ୍ରାପକ :

ଟିକଟ

ଶ୍ରୀଯୁକ୍ତ କଳସେଚନ ଅଧିକାରୀ, ପୁରୁଣାଗଡ଼

ଜିଲ୍ଲା : ନୟାଗଡ଼

ପିନ୍

୯.୨.୭ : କାରବାରୀ ପତ୍ର ବା ବ୍ୟାବସାୟିକ ପତ୍ର

ବାଣିଙ୍ଗ୍ୟ ବା ବ୍ୟବସାୟ ସୟକ୍ଷୀୟ ଦେଶନେଣ, କିଣାବିକା, ଲାଭକ୍ଷତି ଓ ଅଂଶଧନ ଇତ୍ୟାଦି ବିଷୟକୁ ନେଇ ଆଦାନ ପ୍ରଦାନ ହେଉଥିବା ପତ୍ରକୁ 'କାରବାରୀ ପତ୍ର' ବା 'ବ୍ୟାବସାୟିକ ପତ୍ର' କୁହାଯାଏ । ଏହାର ଅନ୍ୟ ନାମ 'ବାଣିଙ୍ଗ୍ୟିକ ପତ୍ର' । କୌଣସି ବାଣିଙ୍କ୍ୟ ପ୍ରତିଷ୍ଠାନରୁ ଜିନିଷ ମଗାଇବା, କିଣିବା, କିଣା ଜିନିଷର ଭଲମନ୍ଦ ସମ୍ପର୍କରେ ଅଭିଯୋଗ ଓ ପ୍ରଶଂସା କରିବା, ଓ ଜିନିଷର ଉପକାରିତା ଅପକାରିତା ବିଷୟରେ ଜାଣିବା ପାଇଁ ଯେଉଁ ଚିଠି ଲେଖାଯାଏ ଓ ଏ ସମ୍ପର୍କରେ ବାଣିଙ୍କ୍ୟ ସଂସ୍ଥା ପାଖରୁ ଯେଉଁ ଉଉର ମିଳିଥାଏ ସେସବୁକୁ ବାଣିଙ୍ଗ୍ୟକ ପତ୍ର ଭାବରେ ଗ୍ରହଣ କରାଯାଏ । ପ୍ରାୟତଃ ଏ ପ୍ରକାର ପତ୍ର ସରକାରୀ ପତ୍ର ପ୍ରଣାଳୀରେ ଲେଖାଯାଇଥାଏ । କେତୋଟି ନମୁନା ଏଠାରେ ଦିଆଯାଉଅଛି ।

ନମୁନା-୧

ପୁଞ୍ଚକ କିଣିବା ପାଇଁ ପୁଞ୍ଚକ ପ୍ରକାଶକ ଓ ବିକ୍ରେତାଙ୍କ ନିକଟକୁ ପତ୍ର ଲେଖ ।

ମାନନୀୟ ମୁଖ୍ୟ ପରିଚାଳକ, ଶ୍ରୀଚଣ୍ଡୀ ପ୍ରକାଶନୀ, ବାଦାମବାଡ଼ି, କଟକ ।

ମହାଶୟ,

ମୋର ନମସ୍କାର ଗ୍ରହଣ କରିବେ । ଦୟାକରି ଆପଣଙ୍କ ଦ୍ୱାରା ପ୍ରକାଶିତ ଓ ଆପଣଙ୍କ ପୁଞ୍ଚକ ଭଣାରରେ ବିକ୍ରୟ ପାଇଁ ଥିବା ନିମ୍ନଲିଖିତ ପୁଞ୍ଚକଗୁଡ଼ିକ ପ୍ରଦତ୍ତ ଠିକଣାରେ ଭି.ପି. ପାର୍ସଲ ଦ୍ୱାରା ଉପଯୁକ୍ତ ରିହାଡି ମୂଲ୍ୟରେ ମୋନିକଟକୁ ପ୍ରେରଣ କରିବେ । ଏଥି ନିମିଭ ଅଗ୍ରୀମ ସ୍ୱରୂପ ଟ.୩୦୦.୦୦ (ଡିନିଶହ ଟଙ୍କା) ଆଜି ଡାକ ଯୋଗେ ମନିଅର୍ଡର କରି ପଠାଇଲି । ମନିଅର୍ଡର ରସିଦ୍ର ନକଲ ଏହି ପତ୍ରରେ ସଂଯୁକ୍ତ ହୋଇଛି ।

ଆଶା କରେ ମୋର ଅନୁରୋଧ ରକ୍ଷା କରି ଆବଶ୍ୟକ ହେଉଥିବା ପୁଞ୍ଚକଗୁଡ଼ିକ ଯୋଗାଇଦେବେ । ଧନ୍ୟବାଦ ।

ଆପଣଙ୍କର ବିଶ୍ୱୟ ଶ୍ରୀ ସମର ମୁଦୁଲି

ଝରିଲୋ

BI. 9 C-0 9-90 90

ପୁଷକ ତାଲିକା

୧ । ଶ୍ରୀଚଣୀ ପ୍ରବନ୍ଧ ଓ ପତ୍ରମାଳା : ୧ ଖଣ୍ଡ
 ୨ । ସରଳ ଓଡ଼ିଆ ବ୍ୟାକରଣ କଳନା : ୨ ଖଣ୍ଡ
 ୩ । ଓଡ଼ିଶାର ମହାପୁରୁଷ : ୧ ଖଣ୍ଡ
 ୪ । ଉତ୍କଳର ଦେବାଦେବୀ : ୧ ଖଣ୍ଡ
 ୫ । ଆମ ପର୍ବପର୍ବାଣି : ୧ ଖଣ୍ଡ

ଠିକଣା

ପ୍ରେରକ : ଶ୍ରୀ ସମର ମୃଦୁଲି ଅଷ୍ଟମ ଶ୍ରେଣୀ ସାନଝରିଲୋ ବିଦ୍ୟାପୀଠ ସା/ପୋ. ଝରିଲୋ ଜି. ଖୋର୍ଦ୍ଧା

ଶ୍ରୀଯୁକ୍ତ ମୁଖ୍ୟ ପରିଚାଳକ ଶ୍ରୀଚଣ୍ଡୀ ପ୍ରକାଶନୀ

ଟିକଟ

ପାପକ :

ଡାକ– ବାଦାମବାଡ଼ି, କଟକ

ପିନ୍

ନମୁନା-୨

ଡୁମେ କଣେ ବ୍ୟବସାୟୀ । ତୁମ ବାଣିଜ୍ୟ ସଂସ୍ଥାକୁ କାର୍ଯ୍ୟାଳୟର ଜିନିଷପତ୍ର ଯୋଗାଇଦେବାକୁ ବରାଦ ଦେଇଥିବା ଅନୁଷ୍ଠାନ ମୁଖ୍ୟଙ୍କୁ ଏ ବିଷୟରେ ଏକ କାରବାରୀ ପତ୍ର ଲେଖ ।

ମାନନୀୟ ଉନ୍ନୟନ ଅଧିକାରୀ, ପରାହାଟ ପଞ୍ଚାୟତ ସମିତି । ସହାୟକ– ଆପଣଙ୍କ କାର୍ଯ୍ୟାଳୟ ପତ୍ରସଂଖ୍ୟା–୧୮୦, ତା.୧୨–୦୩–୨୦୧୦ ବିଷୟ– କାର୍ଯ୍ୟାଳୟର ଅତ୍ୟାବଶ୍ୟକ ଜିନିଷ ଯୋଗାଣ ସମ୍ପର୍କରେ ।

ମହାଶୟ,

ନମସ୍କାର ! ଉପର ଲିଖିତ ଆପଣଙ୍କ କାର୍ଯ୍ୟାଳୟର ପତ୍ର ଅନୁସାରେ ଆମ ବ୍ୟାବସାୟିକ ସଂସ୍ଥା ମାଧ୍ୟମରେ ଆପଣଙ୍କ ବରାଦ ଅନୁସାରେ ନିମ୍ନଲିଖିତ ଜିନିଷଗୁଡ଼ିକ ଠିକ୍ ଭାବରେ ଡଦାରଖ କରି ପ୍ରେରଣ କଲୁ । ଏଥି ସହିତ ଉଚିତ ରିହାତି ଦେଇ ଯୋଗାଇ ଦେଇଥିବା ଜିନିଷର ମୂଲ୍ୟସୂଚୀ ପ୍ରଦାନ କରୁଛୁ । ଦ୍ରବ୍ୟ ଗ୍ରହଣ କରି ଦେୟ ପ୍ରଦାନ କରିବା ହେଟେ ।

ଆପଣଙ୍କ କାର୍ଯ୍ୟାଳୟ ରେକର୍ଡପତ୍ର ପାଇଁ ତିନିକିତା ସ୍ୱତନ୍ତ ମୂଲ୍ୟସୂଚୀ ଥିବା ରସିଦ୍ ପଠାଇଲୁ । ଏପରି ଭାବରେ ଆମ ସଂସ୍ଥା ଉପରେ ଆପଣ ଶ୍ରଦ୍ଧା ଓ ବିଶ୍ୱାସ ରଖିବେ, ଏହା କାମନା କରୁଛୁ ।

ବାଲେଶ୍ୱର ତା. ୧୮-୦୧-୨୦୧୦ ଆପଣଙ୍କର ବଶୟଦ କ୍ଷୀରୋଦ କୁମାର ସାହୁ ପରିଚାଳକ ଶ୍ରୀଲକ୍ଷ୍ମୀ ଭଣାର, ବାଲେଶ୍ୱର I

ଜିନିଷ ତାଲିକା ଓ ମୂଲ୍ୟସୂଚୀ

କ୍.ନଂ.	<u>ଜିନିଷ</u>	<u>ପରିମାଣ</u>	ରିହାତି ମୁଲ୍ୟ	ମୋଟ ମୁଲ୍ୟ
6 1	ପ୍ରିଷ୍ଟିଂ କାଗଜ ପ୍ୟାକେଟ	୧୦ ପ୍ୟାକେଟ୍	6.6001-	ଟ. ୧୦୦୦.୦୦
9 1	ସାଧା ଲଫାପା	୨ ୦ ପ୍ୟାକେଟ୍	ଟ.୭୫/-	g. 6800.00
ना ।	ଡଟ୍ପେନ୍ .	୧୦ ଡଳନ	6.6001-	ଟ. ୧୦୦୦.୦୦
81	ଚକ୍	୨୦ ଡବା	ଟ.୫୦/-	ଟ. ୧୦୦୦.୦୦
81	ପିନ୍	୧୦ ପ୍ୟାକେଟ୍	6.601-	ଟ. ୧୦୦.୦୦
91	ଟ୍ୟାଗ୍	୧୦ ବ୍ୟଲ୍	ଟ. ୧ ୫/-	ଟ. ୧୫୦.୦୦
91	201	୧୦ ବଟଲ୍	6.80/-	ଟ. ୫୦୦.୦୦
LI	କାର୍ବନ କାଗଜ	୫ ପ୍ୟାକେଟ୍	ଟ.୨୦୦/-	ଟ. ୧୦୦୦.୦୦

ସର୍ବମୋଟ : (ଛଅହଜାର ଦୁଇଶହ ପଚାଶ ଟଙ୍କା) ଟ.୬୨୫୦.୦୦

ନମୁନା-୩

ବାର୍ଷିକ ଗ୍ରାହକ ହେବା ନିର୍ମିତ୍ତ ଏକ ପ୍ରତିଷ୍ଠିତ ସମ୍ଭାବପତ୍ରର ପରିଚାଳକଙ୍କ ନିକଟକୁ ପତ୍ର ଲେଖ । ମାନନୀୟ ଦୈନିକ ପତ୍ରିକା 'ସମାଚାର'ର ପରିଚାଳନା ସଂପାଦକ ମହୋଦୟ

ମହାଶୟ,

ମୋର ନମସ୍ୱାର ଗ୍ରହଣ କରିବେ । ମୁଁ ଆପଣଙ୍କ ଦୈନିକ ସମ୍ଭାଦପତ୍ର 'ସମାଚାର'ର ବାର୍ଷିକ ଗ୍ରାହକ ହେବାକୁ ଇଚ୍ଛା ପ୍ରକାଶ କରୁଛି । ଏଥି ନିମନ୍ତେ ଆପଣଙ୍କ ପତ୍ରିକାରେ ଗଡ ରବିବାର ସଂଖ୍ୟାରେ (ତା. ୨୪ – ୦୧ – ୨୦୧୦) ପ୍ରକାଶିତ ବିଜ୍ଞପ୍ତି ଅନୁସାରେ 'ସୁଲଭ ପାଠକ ସେବା' ଯୋଜନାରେ ଅନ୍ତର୍ଭୁକ୍ତ ହେବାକୁ ଇଚ୍ଛୁକ । ଏଥିପାଇଁ ମୁଁ ଗ୍ରାହକ ଦେୟ ବାବଦକୁ ୨୦% ରିହାଡି ହିସାବ କରି ଟ. ୨୦୦.୦୦ ଟଙ୍କା ଡାକ ଯୋଗେ ପଠାଇଲି । ମନିଅର୍ଡର ରସିଦ୍ କପି ଏହି ପତ୍ର ସହ ସଂଯୁକ୍ତ କରୁଛି । ମୋ ନିକଟକୁ ଡାକ ଦ୍ୱାରା ସମ୍ଭାଦପତ୍ରଟିକୁ ନିୟମିତ ପଠାଇବାର ବ୍ୟବସ୍ଥା କଲେ ମୁଁ ବିଶେଷ ଉପକୃତ ହେବି ।

ଧନ୍ୟବାଦ ସହ...

		ଆପଣଙ୍କର ବଶ୍ୱସ୍ତ
ତେଲିଝରଣା		ରଘୁନାଥ ସୁବୃଦ୍ଧି
©1. ୧୮−० ୧− 9 0 ୧ o		
	<u>ଠିକଣା</u>	
ପ୍ରେରକ :		ପ୍ରାପକ : ଟିକଟ
ରଘୁନ" ସୁକୂଦ୍ଧି		ଶ୍ରୀଯୁକ୍ତ ଦୈନିକ 'ସମାଚାର'ର ପରିଚାଳକ
ଗ୍ରାମ / ଡାକ– ତେଲିଝରଣ		ସମାଚାର ଭବନ, କଚେରି ରୋଡ
ଜିଲ୍ଲା- କେନ୍ଦୁଝର		ଭୁବନେଶ୍ୱର
ପିନ୍		ପିନ୍

- ମନେରଖିବାକୁ ହେବ- ସରକାରୀ ପତ୍ର ଓ ବାଣିଜ୍ୟିକ ପତ୍ର ଲେଖିବା ସମୟରେ ନିମ୍ନଲିଖିତ ଦିଗଗୁଡ଼ିକ ପ୍ରତି
 ଦୃଷ୍ଟିପାତ କରିବା ଉଚିତ ।
- (କ) ପତ୍ର ପ୍ରେରକ ଓ ପ୍ରାପକଙ୍କ ନାମ, ଉପାଧି ଓ ଠିକଣା ପ୍ରଦାନ କରିବା ।
- (ଖ) ପତ୍ରର କ୍ରମିକ ସଂଖ୍ୟା ଓ ଦିନାଙ୍କ ପ୍ରଦାନ କରିବା I
- (ଗ) ପୂର୍ବ ପଦ୍ରାଳାପକୁ ସହାୟକ ଭାବରେ ସୂଚିତ କରିବା ।
- (ଘ) ସୟୋଧନ ଠିକ୍ ଭାବରେ କରିବା ।
- (ଙ) ଉଦ୍ଦେଶ୍ୟକୁ ସରଳ ଓ ସ୍ମୃଷ୍ଟ ଭାବରେ ବର୍ତ୍ତନା କରିବା i
- (ଚ) ଶେଷରେ ପ୍ରେରକ ନିଜର ବିଶ୍ୱଞ୍ଚତା ପ୍ରତିପାଦନ କରି ସ୍ୱାକ୍ଷର କରିବା ଓ ମୋହର ଲଗାଇବା । ଏଥି ସହିତ ଠିକ୍ ସ୍ଥାନରେ ପ୍ରେରକ ଓ ପ୍ରାପକଙ୍କ ଠିକଣା ଲେଖିବା ।

୯.୨.୮ : ନିମୟଣ ପତ୍ର

ସାଧାରଣତଃ ଓଡ଼ିଆ କାତି ଏକ ଉତ୍ସବପ୍ରିୟ ଜାତି । ପର୍ବପର୍ବାଣି ପାଳନ, ପୂଜାପାର୍ବଣ, ଅନୁଷାନ, ଲୋକାଚାର ବିଧି ପାଳନ ଓ ବିବାହ-ବ୍ରତ-ପ୍ରତିଷାଦି ଉତ୍ସବ ଆୟୋଜନ ଓଡ଼ିଆ ଜାତିର ବିଶେଷତ୍ୱ ଓ ଜୀବନଶୈଳୀ ସହିତ ଜଡ଼ିତ । ବ୍ରତ, ବିବାହ, ପୂଜା, ସଭାସମିତି, ଆଲୋଚନା ଚକ୍ର, ପୁରସ୍କାର ବିତରଣ ଉତ୍ସବ, ଜୟନ୍ତୀ ଉତ୍ସବ, ଆନୁଷାନିକ ଉତ୍ସବ ଓ ମେଳାଦି କାର୍ଯ୍ୟକ୍ରମରେ ଯୋଗଦେବା ପାଇଁ ଆମନ୍ତଣ ଜଣାଇ ସେଉଁ ସମ୍ଭାଦ ଦିଆନିଆ ହୋଇଥାଏ, ତାହାକୂ 'ନିମନ୍ତଣ ପତ୍ର' କୂହାଯାଏ ।

ଏହି ପ୍ରକାରର ପତ୍ରରେ ଶବ୍ଦ ରୂତିସମ୍ପନ୍ନ ହୋଇଥାଏ । ପ୍ରାପକଙ୍କ ହୃଦୟରେ ପ୍ରେରକଙ୍କ ପ୍ରତି ଶ୍ରଦ୍ଧା ଓ ସମ୍ନାନ ଜାତ ହେବାଭଳି ଭାଷାରେ ପତ୍ରର ପ୍ରସଙ୍ଗକୁ ଉଲ୍ଲେଖ କରାଯାଏ । ନିମନ୍ତ୍ରଣ ପତ୍ରର ଶୀର୍ଷରେ ଇଞ୍ଜଦେବତାଙ୍କୁ ଭକ୍ତି ସୁମନ ଜଣାଇ ତାଙ୍କର ମହିମା ପ୍ରକାଶ ପାଉଥିବା ଶ୍ଳୋକ ବା ପଦ୍ୟ ପଙ୍କ୍ତି ଲେଖାଯାଇପାରେ । ମହାପୁରୁଷଙ୍କ ବାଣୀ ମଧ୍ୟ ଉଦ୍ଧାର କରାଯାଇପାରେ । ଗଣେଶ ପୂଜା, ସରସ୍ୱତୀ ପୂଜା, ନାମଯଙ୍କ, ଅଷ୍ଟପ୍ରହରୀ, ବ୍ରତ, ବିବାହ, ଗୃହ ବିଷ୍ଟା, ଶ୍ରାଦ୍ଧ ବିବସ, ଇତ୍ୟାଦି ନିମନ୍ତ୍ରଣ ପତ୍ରର ଶୀର୍ଷ ଭାଗରେ ଓଁ ଶ୍ରୀ ଶ୍ରୀ ଗଣେଶାୟ ନମଃ / ଓଁ ଶ୍ରୀ ଶ୍ରୀ ସରସ୍ୱତ୍ୟେ ନମଃ / ଓଁ ଶ୍ରୀ ଶ୍ରୀ ପ୍ରଜାପତ୍ୟେ ନମଃ / ୬ ଗଙ୍ଗୀ (ଶୋକବାର୍ଭା) / ହରେ କୃଷ ହରେ କୃଷ କୃଷକୃଷ ହରେହରେ / ଓଁ ଶ୍ରୀ ଯଜ୍ଞପୁରୁଷାୟ ନମଃ – ଇତ୍ୟାଦି ଚିଉଶୁଦ୍ଧକ ଇଷ୍ଟ ସ୍ନାରକୀ ଲେଖାଯାଇପାରେ । ନିମନ୍ତ୍ରଣ ପତ୍ର 'ମହାଶୟ ଓ ମହାଶୟା'ରୁ ଆରୟ ହୋଇ 'ଆପଣଙ୍କର ବିଶ୍ୱୟ / ଆପଣଙ୍କର ଦର୍ଶନାଭିଳାଷୀ' – ଇତ୍ୟାଦି ସୟୋଧନସୂଚକ ପଦ ଦିଆଯାଇ ତା' ତଳେ ନାମ ଲେଖାଯାଇ ଶେଷ ହୁଏ । ନିମନ୍ତ୍ରଣ ପତ୍ରର ଶେଷ ଭାଗରେ କାର୍ଯ୍ୟସୂଚୀ, ଉହ୍ସବ ଅନୁଷ୍ଠାନର ସ୍ଥାନ, ସମୟ, ଯୋଗାଯୋଗ ରାଷ୍ଠା ଓ ନିମନ୍ତ୍ରଣକାରୀଙ୍କ ସମ୍ପୂର୍ଷ୍ଠ ଠିକଣା ଲେଖାଯାଇଥାଏ ।

ଏହି ମର୍ମରେ କେତୋଟି ନିମନ୍ତଣ ପତ୍ରର ଲିଖନ– ନମୁନା ଦିଆଯାଉଛି । ସେଗୁଡ଼ିକୁ ପଢ଼ ଓ ଲକ୍ଷ୍ୟ କର ।

ନମୁନା-୧

ତୁମ ବିଦ୍ୟାଳୟର ଗଣେଶ ପୂଳାରେ ଯୋଗଦେବା ପାଇଁ ନିମନ୍ତଣ ପତ୍ରଟିଏ ପ୍ରସ୍ତୁତ କର ।

<u>ଓଁ ଶ୍ରୀ ଶ୍ରୀ ଗଣେଶାୟ ନମଃ</u> (ଶ୍ଳୋକ ମଧ୍ୟ ଲେଖାଯାଇପାରେ ।)

ଶ୍ରୀଗଣେଶଙ୍କ ଚିତ୍ର ପ୍ରତିମା

ମହାଶୟ / ମହାଶୟା,

ଚଳିତ ଭାଦ୍ରମାସ ଶୁକ୍ଲ ଚତୂର୍ଥୀ ଅଗଷ ୨୮ ତାରିଖ ଶୁକ୍ରବାର ଦିନ ଆୟ ଗୋପବନ୍ଧୂ ସ୍ମାରକୀ ବିଦ୍ୟାପୀଠର ପରିସରରେ ବିଘ୍ନ ବିନାଶକ ଶ୍ରୀ ଶ୍ରୀ ଗଣପତିଙ୍କର ପୂଜା ପାରମ୍ପରିକ ରୀତିରେ ଅନୁଷ୍ଠିତ ହେବ ।

ଏଣୁ ବିନୀତ ଅନୁରୋଧ, ଆପଣ ଏହି ପୂଜା ଉତ୍ସବରେ ସାଦର ଯୋଗଦାନ କରି ଆମ୍ବମାନଙ୍କୁ ଉତ୍ସାହିତ କରିବା ହେବେ । ଆପଣଙ୍କ ଶୁଭ ଆଗମନର ପ୍ରତୀକ୍ଷାରେ—

ଗୋପବନ୍ଧୁ ସ୍ମାରକୀ ବିଦ୍ୟାପୀଠ ତା.୧୦-୦୮-୨୦୧୦ ॥ ଇତି ॥ ଆପଣଙ୍କର ପ୍ରଣତ ବିଦ୍ୟାଳୟର ଛାତ୍ରଛାତ୍ରୀ ବୃନ୍ଦ

କାର୍ଯ୍ୟସୂଚୀ :

୧ । ଦେବାର୍ଚ୍ଚନା : ଦିବା. ୧୧ ଘଟିକା

୨ । ପୁଷ୍ପାଞ୍ଜଳି : ଅପରାହ୍ନ ୧ ଘଟିକା

୩ । ପ୍ରସାଦ ସେବନ : ଅପରାହ୍ନ ୨ ଘଟିକା

୪ । ସାଂସ୍କୃତିକ କାର୍ଯ୍ୟକ୍ରମ : ଅପରାହୁ ୩ ଘଟିକା

ନମୁନା-୨

ତୁମ ବିଦ୍ୟାଳୟର ବାର୍ଷିକ ଉତ୍ସବରେ ଯୋଗଦେବା ପାଇଁ ଭଦ୍ରବ୍ୟକ୍ତିମାନଙ୍କୁ ନିମନ୍ତଣ କଣାଇ ପତ୍ରଟିଏ ଲେଖ ।

ଗାଦିବ୍ରହ୍ମ ବିଦ୍ୟାପୀଠ, ମୁକୁନ୍ଦପାଟଶା, ବାର୍ଷିକ ଭୟବ-୨୦୧୦

ମହାଶୟ / ମହାଶୟା,

ଆପଣ ଜାଣି ଖୁସି ହେବେ ଯେ, ଆମ ଅଞ୍ଚଳର ପୁରାତନ ଶିକ୍ଷାଳୟ 'ଗାଦିବ୍ରହ୍ମ ବିଦ୍ୟାପୀଠ'ର ବିଂଶତମ ବାର୍ଷିକ ଉସବ ବିଦ୍ୟାଳୟ ପ୍ରାଙ୍ଗଶରେ ଆସନ୍ତା ତା. ୨ ୧ - ୦ ୩ - ୨ ୦ ୧ ୦ ରିଖ ସୋମବାର ଅପରାହ୍ଣ ୩ ଘଟିକା ସମୟରେ ଅନୁଷିତ ହେବାକୁ ଯାଉଛି । ଏଥିରେ କୃତି ବିଦ୍ୟାର୍ଥୀ ଓ ଶିକ୍ଷକଙ୍କୁ ପୁରସ୍କାର ବିତରଣ କରାଯିବ । ଏହି ଉସବରେ ଶିକ୍ଷା ମଣ୍ଡଳାଧୀଶ ଶ୍ରୀଯୁକ୍ତ ନରହରି ମହାନ୍ତି ସଭାପତିତ୍ୱ କରିବାକୁ ସଦୟ ଅନୁମତି ପ୍ରଦାନ କରିଛନ୍ତି । ମୁଖ୍ୟ ଅତିଥି ଓ ମୁଖ୍ୟ ବକ୍ତା ଭାବରେ ବିଶିଷ୍ଟ ଗାନ୍ଧିବାଦୀ ସମାଜସେବୀ ଶ୍ରୀଯୁକ୍ତ କରୁଣାକର ସେନାପତି ଓ ବାଗ୍ନୀ ପ୍ରଫେସର ସରଳାଦେବୀ ଯୋଗଦେବା ପାଇଁ ସଦୟ ସ୍ୱୀକୃତି ପ୍ରଦାନ କରିଛନ୍ତି ।

ଏଣୁ ବିନୀତ ଅନୁରୋଧ କରୁକି, ଆପଣ ଉକ୍ତ ଉତ୍ସବରେ ଯୋଗଦାନ କରି ବିଦ୍ୟାଳୟର କର୍ମକର୍ତ୍ତା, ଶିକ୍ଷକ ଓ ଛାତ୍ରଛାତ୍ରୀମାନଙ୍କୁ ଉତ୍ସାହିତ କରିବା ହେବେ ।

ଗାଦିବ୍ରହ୍ମ ବିଦ୍ୟାପୀଠ ତା. ୧୦–୦୩–୨୦୧୦ ଆପଣଙ୍କର ବିଶ୍ୱୟ ଶ୍ରୀ ନରେନ୍ଦ୍ର ଭୋଳ (ପ୍ରଧାନ ଶିକ୍ଷକ) ଛାତ୍ରଛାତ୍ରୀ ଓ ଶିକ୍ଷକବୃନ୍ଦ

କାର୍ଯ୍ୟସୂଚୀ :

୧ । ଅତିଥି ସ୍ୱାଗତ : ଅପରାହ୍ନ ୨ ଘଟିକା ୩୦ ମିନିଟ୍ ।

୨ । ସଭାମଶ୍ଚନ : ଅପରାହ୍ନ ୩ ଘଟିକା ।

୩ । ସ୍ୱାଗତ ସଙ୍ଗୀତ : ଅପରାହ୍ନ ୩ ଘଟିକା ୧୦ ମିନିଟ୍ ।

୪ । ସଭାକାର୍ଯ୍ୟ ଓ ଅତିଥିଙ୍କ ଅଭିଭାଷଣ : ଅପରାହ୍ନ ୩.୨୦ ମିନିଟ୍ । ୫ । ପୁରସ୍କାର ବିତରଣ ଓ ସୟର୍ଦ୍ଧନା : ଅପରାହ୍ନ ୪.୨୦ ମିନିଟ୍ ।

୬ । ସଭାପତିଙ୍କ ଅଭିଭାଷଣ : ଅପରାହ୍ନ ୫ ଘଟିକା ।

୭ । ଧନ୍ୟବାଦ ଅର୍ପଣ ଓ ସଭାସାଙ୍ଗ : ଅପରାହ୍ନ ୫.୩୦ ମିନିଟ୍ । (ସାଂଷ୍ଟୁଡିକ କାର୍ଯ୍ୟକ୍ରମ) : ସନ୍ଧ୍ୟା ୬.୩୦ ମିନିଟ୍ ।

ନମୁନା-୩

ସ୍ୱର୍ଗାରୋହଣ ଜନିତ ନିମନ୍ତଣ ପଡ୍ରଟିଏ ପ୍ରସ୍ତୁତ କର ।

v ଗଳୀ

ମହାଶୟ । ମହାଶୟା,

ମୋର ପୂଜ୍ୟପାଦ କେଜେବାପା (ପିତାମହ) ବିଶିଷ ସ୍ୱାଧୀନତା ସଂଗ୍ରାମୀ ଓ ସମାଜସେବୀ ନକୁଳ ଚରଣ ଜେନାଙ୍କର ଗତ ତା. ୧୦-୦ ୧-୨୦ ୧୦ରିଖ ବୂଧବାର ସକାଳ ଆଠ ଘଟିକା ସମୟରେ ମହାପ୍ରୟାଣ ହୋଇଯାଇଛି । ସେ ତାଙ୍କର ପ୍ରିୟଜନମାନଙ୍କୁ ତ୍ୟାଗ କରି ଗଙ୍ଗା ପ୍ରାପ୍ତ ହେଲେ । ପାରମ୍ପରିକ ରୀତିରେ ସେହି ମହାନ୍ ଆତ୍ମାଙ୍କର ମୋକ୍ଷ ପ୍ରାପ୍ତି ନିମିଉ ଅନ୍ତ୍ୟେଷ୍ଟି କ୍ରିୟା ଯଥାବିଧି ସମ୍ପନ୍ନ ହେଉଅଛି । ଆତ୍ମାର ସଦ୍ଗତି ନିମିଉ ନିମ୍ନ କାର୍ଯ୍ୟସୂଚୀ ଅନୁଯାୟୀ ଆପଣ ଆମ ବାସଭବନରେ ସ୍ୱତିଚାରଣ କାର୍ଯ୍ୟକ୍ରମରେ ଯୋଗଦେବାକୁ ଅନୁରୋଧ ।

ଆପଣ ସପରିବାର ଏହି କାର୍ଯ୍ୟରେ ଉପସ୍ଥିତ ରହି ଆୟମାନଙ୍କୁ ଅନୁଗୃହୀତ କରାଇବା ହେବେ । ।। ଇତି ।।

ତା. ୧୯-୦୧-୨୦୧୦ : ଦଶାହ କାର୍ଯ୍ୟ ଆପଣଙ୍କର ସହାନୁଭୂତିଆଶାୟୀ

ତା. ୨୦-୦୧-୨୦୧୦ : ପ୍ରସାଦ ସେବନ ଓ ସ୍କୃତିସଭା ମାଧରେନ୍ଦ୍ର ଜେନା

ସ୍ଥାନ : ତରାସାହି

ସମୟ : ଦିବା ୪ଘଟିକା

ପ୍ରଶ୍ରାବଳୀ

- ୧ । ପତ କେତେ ଭାଗରେ ବିଭକ୍ତ ଓ କ'ଣ କ'ଣ ?
- ୨ । ସରକାରୀ ପତ୍ର ଲେଖିବାର ପ୍ରଣାଳୀ କ'ଣ ?
- ୩ । ନିମନ୍ତଣ ପତ୍ର କାହାକୁ କୁହାଯାଏ ?
- ୪ । ବିବାହ ଉତ୍ସବ ପାଇଁ ଏକ ନିମନ୍ତଣ ପତ୍ର ଲେଖ ।
- ଷୂମ ଅଞ୍ଚଳରେ ପରିଚିତ ଜଣେ ସମାଜସେବୀ ସାଧୁଙ୍କ ମହାପ୍ରୟାଣ କାର୍ଯ୍ୟକ୍ରମରେ ଯୋଗଦେବା ପାଇଁ ଅନୁରୋଧ କରି
 ଏକ ନିମନ୍ତଣ ପତ୍ର ଲେଖ ।
- ୬ । ତୁମ ଗ୍ରାମରେ ଅନୁଷିତ ହେବାକୁ ଯାଉଥିବା ଏକ କ୍ରୀଡ଼ା ଉତ୍ସବରେ ମୁଖ୍ୟ ଅଡିଥି ଭାବରେ ଯୋଗଦେବାକୁ ଅନୁରୋଧ କରି ଜନ୍ମିକ ଭଦ୍ରବ୍ୟକ୍ତିଙ୍କୁ ଆ**ମନ୍ତଣ** ପତ୍ରଟିଏ ଲେଖ ।
- ୭ । ତୂମେ କିଣିଥିବା କୌଣସି ଏକ ଜିନିଷ ଖରାପ ପଡ଼ିଲା । ତା'କୁ ଫେରାଇନେବାକୁ ଅଭିଯୋଗ କରି ସଂପୃକ୍ତ ବ୍ୟବସାୟ ପ୍ରତିଷାନକୁ ଏକ ପତ୍ର ଲେଖ ।
- ୮ । ପୁରସ୍କାର ବିତରଣ ଉତ୍ସବରେ ଯୋଗଦାନ କରିବା ପାଇଁ ଭଦ୍ରବ୍ୟକ୍ତିଙ୍କୁ ନିମନ୍ତଣ ପତ୍ର ଲେଖ ।
- ୯ । ପ୍ରତିଦିନ ଖବରକାଗଜ ପଢ଼ିବା ପାଇଁ ସାନଭଉଣୀକୁ ଏକ ଉପଦେଶାତ୍ଲକ ପତ୍ର ଲେଖ ।
- ୧୦ । ଛୁଟିରେ ତୁମ ଘରକୁ ବୁଲିଆସିବା ପାଇଁ ବନ୍ଧୁଙ୍କ ପାଖକୁ ପତ୍ର ଲେଖ ।
- ୧୧ । ଶିକ୍ଷାଦାନ ଚାଲିଥିବାବେଳେ ତୁମକୁ ଅସୁସ୍ଥତା ବୋଧ ହେଲା । ସେଦିନ ସାମୟିକ ଛୁଟି ଦେବା ପାଇଁ ପ୍ରଧାନଶିକ୍ଷକଙ୍କୁ ଦରଖାଞ୍ଚଟିଏ ଲେଖ ।
- ୧ ୬ । ତୂମେ ବିଦ୍ୟାଳୟରେ ଗୁରୁଦିବସ କିପରି ପାଳନ କଲ, ଏ ବିଷୟରେ ବର୍ତ୍ତନ କରି ବନ୍ଧୁଙ୍କ ନିକଟକୁ ପତ୍ର ଲେଖ ।
- ୧୩ । ତୁମ ଗାଁର ନଦୀବନ୍ଧ ମରାମତି ପାଇଁ ଅଭିଯୋଗ ଓ ଅନୁରୋଧ କରି ଉଚ୍ଚ କର୍ରୂପକ୍ଷଙ୍କୁ ଏକ ଦରଖାୟ ଲେଖ ।
- ୧୪ । ତୁମ ଗାଁକୁ ଏକ ପକ୍ୱାରାଞ୍ଜା ନିର୍ମାଣ କରିବା ପାଇଁ ଅନୁରୋଧ କରି ଜିଲ୍ଲାପାଳଙ୍କୁ ଏକ ଦରଖାଞ୍ଚ ଲେଖ ।
- ୧୫ । ତୁମ ଅଞ୍ଚଳରେ ପ୍ରତିଷା ହୋଇଥିବା କାରଖାନାର ବର୍ଚ୍ଚ୍ୟବସ୍ଥୁ ପରିବେଶ ପ୍ରଦୂଷଣ କରୁଛି । ଏ ବିଷୟରେ ପଦକ୍ଷେପ ନେବାକୁ ପରିବେଶ ନିୟନ୍ତଣ ବୋର୍ଡର ନିର୍ଦ୍ଦେଶକଙ୍କ ପାଖକୁ ଏକ ଅଭିଯୋଗ ପତ୍ର ଲେଖ ।
- ୧୬ । ତୂମ ୟୁଲଘରକୁ ବିଦ୍ୟୁତ୍ ସଂଯୋଗ କରିବା ପାଇଁ ବିଭାଗୀୟ ଅଧିକାରୀଙ୍କୁ ଏକ ଦରଖାଞ୍ଚ ଲେଖ ।
- ୧୭ । ଠିକ୍ ସମୟରେ ଡାକ ନପାଉଥିବାରୁ ଅଭିଯୋଗ ଜଣାଇ ଡାକ ବିଭାଗର କର୍ଭୂପକ୍ଷଙ୍କୁ ଏକ ଦରଖାୟ ଲେଖ ।
- ୧୮ । ତୁମ ଜୀବନର ଲକ୍ଷ୍ୟ ବିଷୟରେ ବଡ଼ଭଉଣୀଙ୍କ ପାଖକୁ ପତ୍ରଟିଏ ଲେଖ ।
- ୧୯ । ତୁମ ପରିବାର ପାଇଁ ଖାଉଟି ପଡ଼ିକାର୍ଡଟିଏ ଯୋଗାଇଦେବା ପାଇଁ ଜିଲ୍ଲା ଯୋଗାଣବିଭାଗ ଅଧିକାରୀଙ୍କୁ ଆବେଦନ ପତ୍ର ଲେଖ ।
- ୨୦। ତମ ନାଁରେ ଗୋଟିଏ ବ୍ୟାଙ୍କ ଜମାଖାତା ଖୋଲିବା ପାଇଁ ବ୍ୟାଙ୍କ୍ ମ୍ୟାନେଜରଙ୍କୁ ଦରଖାଞ୍ଚଟିଏ ଲେଖ ।
- ୨ ୧ । ଯେକୌଣସି ତିନୋଟି ଉତ୍ସବ ବାଛି ଏଥିପାଇଁ ନିମନ୍ତ୍ରଣ ପତ୍ର ପ୍ରସ୍ତୁତ କର ।